



04 - कृतज्ञता का उजाला



05 - स्वतंत्र सृजन को आतुर कलाकारों की दुनिया

A Daily News Magazine

इंदौर
रविवार, 31 मई, 2026



इंदौर एवं भोपाल से एक साथ प्रकाशित

वर्ष 11 अंक 238, नगर संस्करण, पृष्ठ 8, मूल्य रु. 2



06 - खेल समरसता व माईचारे का संदेश देते हैं: राजेन्द्र शुक्ल



07 - 'विजय' की जीत से सिनेमा की सता मजबूत

सुबह सुबह

subhasaverenews@gmail.com
facebook.com/subhasaverenews
www.subhasavere.news
twitter.com/subhasaverenews

सुपमात

अजनबी शहर में पता बताने वाला अगर ज्यादा सोचे तो सोच लो कि वह पता बता नहीं रहा बना रहा है

जीपीएस पर ज्यादा भरोसा मत करो वह भविष्य का पता बताने से पहले तुम्हारे फ्लिपहाल का पता पूछेगा जो तुम्हें पता नहीं है

लेफ्ट को राइट कह देने वालों को अपनी श्रद्धा दो उन्होंने दिशाओं की निस्सारता को जान लिया है

जान लिया है भटकने के सत्य को कि किसी भी दिशा में जाओ पहुँचना कहीं नहीं है

सारथी को शुक्रिया दो कि पता पूछते हुए उसने स्थ को लगातार लापता के बीहड़ों में उतारे रखा

इससे तुम वो सब देख सके

जिसे देख पाओगे इसका पता तुम्हें कभी नहीं था।

- आशुतोष दुबे

बिन पानी सब सून...



फोटो: ऋतुराज बुड़ावनवाला खाचरोद (उज्जैन)



राजस्थान में रेत का 'बवंडर'

यूपी-बिहार में आंधी पाकिस्तान से उठे तूफान ने बदला मौसम

नई दिल्ली (एजेंसी)। राजस्थान के 4 जिलों चूरू, श्रीगंगानगर, बीकानेर और सीकर में शनिवार दोपहर रेतीला तूफान आया है। इसके कारण दिन में ही अंधेरा छा गया। यहाँ 60-80 किमी प्रति घंटा की रफतार से आंधी चली है। दरअसल, पाकिस्तान से उठे तूफान का असर राजस्थान के बॉर्डर वाले जिलों पर हुआ है। तूफान के कारण दिन में लोगों को वाहनों की हेडलाइट जलानी पड़ गई। इसके कई वीडियो सामने आए हैं। इनमें लोग भागकर घरों में जाते दिखे और घरों को बंद कर लिया। स्थानीय लोगों ने कहा कि ऐसा रेतीला तूफान पहले कभी नहीं देखा। उदयपुर सहित कई जिलों में शनिवार सुबह बारिश हुई। बॉर्डर वाले जिले श्रीगंगानगर में सुबह करीब 11 बजे आई आंधी के कारण शहर में धूल छा गई।

यूपी-बिहार में आंधी-बारिश से 48 मौतें मौसम विभाग ने कहा कि बिहार, यूपी में सामान्य बारिश हो सकती है, लेकिन बाकी कई हिस्सों में सामान्य से कम बारिश होने की आशंका है। खासकर बारिश पर निर्भर खेती वाले इलाकों में मानसून कमजोर रह सकता है। उत्तर प्रदेश में पिछले 24 घंटे में आंधी-तूफान की वजह से 31 लोगों की मौत हो गई है। सहारनपुर में भारी बारिश के बाद पहाड़ी से तेज बहाव के साथ पानी नीचे आ गया। इससे इनोवा-ट्रैक्टर समेत 10 गाड़ियाँ बह गईं। आज भी सभी 75 जिलों में बारिश का अलर्ट है। बिहार में पिछले 24 घंटे में आंधी-बारिश और बिजली गिरने से 17 लोगों की मौत हुई है। पटना में बारिश के चलते 4 फ्लाइट डायवर्ट की गईं। जबकि 18 फ्लाइट लेट रहीं। इससे करीब 500 से ज्यादा यात्रियों को परेशानियों का सामना करना पड़ा। कई जगहों पर ट्रेंनें भी समय पर रवाना नहीं हो सकीं। मौसम विभाग ने बताया कि मानसून अगले 7 दिनों में केरलम पहुंच सकता है। हालांकि विभाग ने इस साल मानसून के सामान्य से कमजोर रहने का अनुमान जताया है।

होर्मुज छोड़ने को तैयार नहीं है ईरान

● डील पर तेहरान की दो टूक ● कहा-अमेरिका से अभी तक कोई समझौता नहीं

तेहरान (एजेंसी)। ईरान होर्मुज स्ट्रेट के प्रबंधन को लेकर अड़ा हुआ है। इसी बीच ईरानी विदेश मंत्रालय के प्रवक्ता इस्माइल बाकेई ने स्पष्ट किया है कि अमेरिका के साथ अभी तक किसी भी समझौते को अंतिम रूप नहीं दिया गया है। समाचार एजेंसी शिन्हुआ की रिपोर्ट के अनुसार, बाकेई ने सरकारी टीवी चैनल आईआरआईबी के साथ एक टेलीफोन इंटरव्यू में अमेरिका के साथ समझौते पर कहा कि दोनों पक्षों के बीच संदेशों का आदान-प्रदान जारी है। यह बयान ऐसे समय आया है जब अमेरिकी राष्ट्रपति डोनाल्ड ट्रंप ने ईरान के साथ संधिगत समझौते के लिए अपनी शर्तें सार्वजनिक की हैं। बाकेई ने दोहराया कि बातचीत में ईरान का मौजूदा ध्यान युद्ध को खत्म करने पर है। उन्होंने कहा, इस चरण पर हम ईरान के यूरेनियम संवर्धन या समृद्ध यूरेनियम से जुड़े मुद्दों के विवरण पर कोई बात नहीं कर रहे हैं। होर्मुज स्ट्रेट के संभावित रूप से फिर से खुलने के बारे में बात करते हुए बाकेई ने कहा कि इस स्ट्रेट का भविष्य का प्रबंधन सिर्फ ईरान और ओमान से संबंधित है। इससे पहले एक सोशल मीडिया पोस्ट में अमेरिकी राष्ट्रपति डोनाल्ड ट्रंप ने अपनी मांगें बताते हुए कहा, ईरान को इस बात पर सहमत होना होगा कि उनके पास कभी भी कोई परमाणु हथियार या बम नहीं होगा।



स्वच्छ सर्वेक्षण में मप्र के 35.69 लाख फीडबैक सिटीजन फीडबैक में देश में पहले नंबर पर, भोपाल में 3.86 लाख पार

भोपाल (नप्र)। स्वच्छ सर्वेक्षण 2025-26 के अंतर्गत संचालित देशव्यापी 'सिटीजन फीडबैक' (नागरिक प्रतिक्रिया) में मध्य प्रदेश पूरे देश में पहले स्थान पर रहा। प्रदेश के 35.69 लाख से अधिक लोगों ने ऑनलाइन माध्यम से अपनी सहभागिता दर्ज कराई। नगरीय विकास एवं आवास मंत्री कैलाश विजयवर्गीय ने कहा, नागरिकों की अटूट जागरूकता और विभागीय अमले की कर्तव्य निष्ठा के समन्वय से ही प्रदेश स्वच्छता के उच्च शिखर पर है। राज्य स्तर पर स्वच्छ भारत मिशन (शहरी) 2.0 की टीम ने इस वर्ष एक अनुदी '360 डिग्री रणनीति' का क्रियान्वयन किया। इस समेकित कार्ययोजना के अंतर्गत सभी नगरीय निकायों के सोशल मीडिया हैंडलर्स के माध्यम से 60 लाख से अधिक लोगों तक पहुंच स्थापित की गई। इसके अतिरिक्त पारंपरिक और आधुनिक



संचार माध्यमों से ऑडियो-वीडियो संदेश और घर-घर जाकर चलाए गए सघन जन-जागरूकता अभियानों से समाज के हर वर्ग को इस पुनीत कार्य से जोड़ा गया।

प्रदेश में 1 करोड़ एसएमएस भी हुए

डिजिटल सहभागिता को सुगम और व्यापक बनाने के उद्देश्य से राज्य स्तर से एक करोड़ से अधिक एसएमएस (SMS) भेजे गए। वहीं, सोशल मीडिया इनफ्लुएंसर्स की भी मदद ली गई। इसके चलते फीडबैक में प्रदेश देश में नंबर पर आ पाया है। भोपाल की बात करें तो पिछले साल 5.1 हजार फीडबैक दिए गए थे लेकिन इस बार इनकी संख्या 3.86 लाख से अधिक है।

स्वच्छ सर्वेक्षण के तहत भोपाल में इस तरह से पेंटिंग की गई है।

एनडीए में जो शुरू होता है, वो जीवन भर साथ रहता है

● पासिंग आउट परेड में सेना प्रमुख ने 'सेवा परमो धर्मः' का दिया संदेश

नई दिल्ली (एजेंसी)। नेशनल डिफेंस एकेडमी (एनडीए) में 150वें कोर्स की पासिंग आउट परेड शनिवार को भव्य रूप से आयोजित की गई। परेड का निरीक्षण सेना प्रमुख जनरल उपेंद्र द्विवेदी ने किया। इस अवसर पर उन्होंने पासआउट हो रहे कैडेट्स को संबोधित करते हुए अपने 42 वर्षों के सैन्य जीवन के अनुभव साझा किए। जनरल उपेंद्र द्विवेदी ने कहा कि 150वें कोर्स की पासिंग आउट परेड का निरीक्षण करते हुए आज का दिन मेरे लिए बेहद गौरवपूर्ण और व्यक्तिगत रूप से विशेष है। 42 साल पहले मैं इसी परेड ग्राउंड से गुजरा था। आज जब मैं अपनी वर्दी उतारने की तैयारी कर रहा हूँ और आप अपनी वर्दी पहनने जा रहे हैं, तो मैं पूरे यकीन से कह सकता हूँ कि एनडीए में जो शुरू होता है, वह जीवन भर आपके साथ रहता है। सेना प्रमुख ने परेड कमांडर, सभी कैडेट्स और पुरस्कार विजेताओं की सराहना की। उन्होंने 'चीता स्ववाइन' को विशेष बधाई दी और 12 मित्र देशों से आए चार विदेशी कैडेट्स का भी जिक्र किया। उन्होंने कहा कि अलग-अलग देशों से आए ये युवा एक ही मूल्यों और एक ही मिट्टी से जुड़कर जा रहे हैं।

उन्होंने 'चीता स्ववाइन' को विशेष बधाई दी और 12 मित्र देशों से आए चार विदेशी कैडेट्स का भी जिक्र किया। उन्होंने कहा कि अलग-अलग देशों से आए ये युवा एक ही मूल्यों और एक ही मिट्टी से जुड़कर जा रहे हैं।



एनडीए की नींव है तीनों सेनाओं की एकता

उन्होंने संयुक्तता पर जोर देते हुए कहा कि तीनों सेनाओं की एकता एनडीए की नींव है। उन्होंने युवा अधिकारियों को तीन गुणों रवेया (एटीटयूड), एडेडबिलिटी और क्षमता (कॉम्पेटेंस) पर विशेष ध्यान देने की सलाह दी। महिला कैडेट्स की उपलब्धि का जिक्र करते हुए आर्मी चीफ ने कहा, महिला कैडेट्स हर मानक पर खरी उतरी हैं। युद्ध और सेवा लिंग-निरपेक्ष होती हैं। उन्होंने उनके परिवारों का भी आभार व्यक्त किया जिन्होंने उनका समर्थन किया। जनरल द्विवेदी ने प्रशिक्षकों और स्टाफ की मेहनत की तारीफ की और पासआउट कैडेट्स को याद दिलाया कि सेवा परमो धर्मः यही इस पेशे का मूल मंत्र है। एनडीए की पासिंग आउट परेड देश के सबसे प्रतिष्ठित सैन्य कार्यक्रमों में से एक है, जिसमें हर वर्ष सैकड़ों कैडेट थलसेना, नौसेना और वायुसेना में अधिकारी के रूप में शामिल होते हैं।



वेस्ट बंगाल के सोनारपुर में अभिषेक बनर्जी पर हमला

● लोगों ने पीटा, अंडे फेंके, शर्ट फाड़ी, चोर-चोर के नारे लगाए ● हेलमेट पहनाकर निकालना पड़ा, कार्यकर्ताओं से मिलने गए थे



कोलकाता (एजेंसी)। पश्चिम बंगाल के सोनारपुर दक्षिण में टीएमसी सांसद अभिषेक बनर्जी से शनिवार शाम को मारपीट हुई है। वे यहां चुनावी हिंसा के पीड़ित टीएमसी कार्यकर्ताओं से मिलने पहुंचे थे। आरोप है कि वहां पहुंचते ही भाजपा कार्यकर्ताओं ने उन्हें घेर लिया और नारेबाजी करते हुए उनके साथ मारपीट कर दी। लोगों ने उन पर पत्थर, जुते और अंडे फेंके, उनकी शर्ट फाड़ दी। अभिषेक को हेलमेट पहनाकर वहां से निकाला गया। बनर्जी बंगाल में सत्ता परिवर्तन के बाद हुई हिंसा से प्रभावित कार्यकर्ताओं और उनके परिवारों से मिलने की यात्रा पर निकले हैं। सोनारपुर में हमले के दौरान बनर्जी पर अंडे और पत्थर फेंके गए, स्थानीय लोगों ने चोर-चोर के नारे लगाए।

बीजेपी पर बनर्जी ने किया पलटवार

सोनारपुर में हमला होने पर अभिषेक बनर्जी ने बीजेपी को निशाने पर लिया है। उन्होंने कहा कि यह सब भाजपा प्रायोजित है। देखो उन्होंने क्या किया है। यह उनके लोकतंत्र का उदाहरण है। एक महीना भी नहीं हुआ है, और पुलिस कहीं दिखाई नहीं दे रही है। आरोप है कि जब अभिषेक बनर्जी सोनारपुर पहुंचे तो उनके ऊपर हमला हुआ। इस दौरे के दौरान बनर्जी पर अंडे और पत्थर फेंके गए।

हिन्दी पत्रकारिता द्विशताब्दी पर जारी हुआ स्मारक डाक टिकट

नई दिल्ली। हिन्दी पत्रकारिता के 200 वर्ष पूरे होने पर भारत सरकार ने हिन्दी के पहले समाचार पत्र 'उदन्त मार्तण्ड' और उसके सम्पादक युगल किशोर शुक्ल के सम्मान में एक स्मृति डाक टिकट और प्रथम दिवस आवरण जारी किया। इन्दिरा गांधी राष्ट्रीय कला केन्द्र (आईजीएनसीए) तथा माधवराव सप्रे स्मृति समाचारपत्र संग्रहालय एवं शोध संस्थान, भोपाल के संयुक्त तत्वाधान में आईजीएनसीए सभागार में आयोजित कार्यक्रम में 'हिन्दी पत्रकारिता के 200 साल की महागाथा' ग्रंथ का विमोचन भी किया गया। इस अवसर पर प्रधानमंत्री नरेन्द्र मोदी ने शुभकामना संदेश भेजा, जिसे आईजीएनसीए के अध्यक्ष 'पद्म भूषण' रामबहादुर राय ने पढ़कर सुनाया। अपने संदेश में प्रधानमंत्री ने कहा, वर्ष 1826 में 'उदन्त



मार्तण्ड' के प्रकाशन के साथ आरम्भ हुई हिन्दी पत्रकारिता की द्विशताब्दी की यात्रा का यह अहम पड़ाव भारत की चेतना, विचार और जनजागरण का उत्सव है।

इस अवसर पर मुख्य अतिथि ज्योतिरादित्य सिंधिया ने कहा कि पत्रकारिता के इतिहास की गाथा भारत के इतिहास की भी गाथा है। पत्रकारिता राष्ट्र चेतना का आंदोलन है। सिंधिया ने पत्रकारिता में अपने पूर्वजों के योगदान का भी स्मरण करते हुए कहा, जमाना बदल जाए, लेकिन पत्रकारिता का धर्म नहीं बदलना चाहिए। आयोजन में 'हिन्दी पत्रकारिता - 200 साल की महागाथा' का विमोचन भी हुआ। 'पद्मश्री' विजयदत्त श्रीधर और डॉ. सच्चिदानंद जोशी द्वारा संपादित यह ग्रंथ हिन्दी पत्रकारिता की दो शताब्दियों की व्यापक यात्रा का दस्तावेज है। इस पुस्तक में हिन्दी पत्रकारिता के 30 दिग्गजों के लेख शामिल हैं। कार्यक्रम के दौरान डॉ. श्रीकांत सिंह की पुस्तक 'हिन्दी पत्रकारिता के हिन्दीतर उजागक' का भी लोकार्पण किया गया। कार्यक्रम का एक अन्य प्रमुख आकर्षण हिन्दी पत्रकारिता के दो सौ वर्षों की यात्रा को चित्रित करने वाली विशेष प्रदर्शनी रही। आगंतुकों ने 'उदन्त मार्तण्ड' से लेकर समकालीन पत्रकारिता तक की विकास-यात्रा को एक ही स्थल पर देखने का अवसर प्राप्त किया।

भारत ने बांग्लादेश को सौंपे 2680 लोगों के नाम

सख्ती का डर, उलटे पांव लौट रहे अवैध घुसपैठिए

कोलकाता (एजेंसी)। भारत में अवैध रूप से रह रहे विदेशी नागरिकों को लेकर सरकार ने अपना रुख बेहद सख्त कर लिया है। विदेश मंत्रालय ने शुक्रवार को स्पष्ट किया कि देश में गैर-कानूनी तरीके से प्रवेश करने वाले और रह रहे सभी विदेशियों के साथ कानून के दायरे में रहकर निपटा जाएगा। नई दिल्ली ने इस दिशा में एक बड़ा कदम उठाते हुए बांग्लादेश को 2,680 से अधिक लोगों की सूची सौंपी है, ताकि उनकी राष्ट्रीयता की आधिकारिक पुष्टि हो सके और उन्हें वापस उनके देश भेजा जा सके। विदेश मंत्रालय के प्रवक्ता रणधीर जायसवाल ने अपनी साप्ताहिक मीडिया ब्रीफिंग के दौरान अवैध घुसपैठियों की पहचान और उन्हें वापस भेजने की प्रक्रिया पर विस्तार से बात की।



पहले नीट फिर सीबीएसई एसएससी और अब सीयूईटी

● राहुल गांधी बोले-अब तक एक भी परीक्षा ईमानदारी से नहीं करा सकी सरकार

नई दिल्ली (एजेंसी)। लोकसभा में विपक्ष के नेता और कांग्रेस सांसद राहुल गांधी ने शनिवार को केंद्र सरकार पर एक बार फिर हमला बोला। यह हमला तब हुआ जब खबरें आई कि तकनीकी गड़बड़ियों के कारण देश भर के कई केंद्रों पर सीयूईटी-यूजी 2026 की परीक्षा रद्द कर दी गई या उसमें देरी हुई। प्रधानमंत्री नरेन्द्र मोदी को निशाना बनाते हुए राहुल ने आरोप लगाया कि सरकार नीट, सीबीएसई, एसएससी और अब सीयूईटी से जुड़े विवादों का हवाला देते हुए बड़ी राष्ट्रीय परीक्षाओं को निष्पक्ष और कुशलता से आयोजित करने में विफल रही है। एक्स पर एक पोस्ट में उन्होंने लिखा- नीट, सीबीएसई, एसएससी और आज सीयूईटी चार परीक्षाएँ। एक करोड़ बच्चे। एक भी ईमानदारी से आयोजित नहीं हुई। उन्होंने आगे कहा, विश्व गुरु होने का दावा करते हैं, लेकिन देश में एक भी परीक्षा ठीक से आयोजित नहीं कर सकते। मोदी जी ने पूरी शिक्षा व्यवस्था को पूरी तरह बर्बाद कर दिया है। जिस पीढ़ी का भविष्य आप तबाह कर रहे हैं, वही पीढ़ी आपसे इसका हिसाब लेगी।



अरविंद केजरीवाल ने भी किया हमला

सीयूईटी में आई इस बाधा को लेकर सरकार की आलोचना करने में कई विपक्षी नेता राहुल गांधी के साथ शामिल हो गए। दिल्ली के पूर्व मुख्यमंत्री और आम आदमी पार्टी के राष्ट्रीय संयोजक अरविंद केजरीवाल ने कहा कि सरकार परीक्षाओं में सिस्टम की कमीयों को ठीक करने के बजाय दिखावे पर ज्यादा ध्यान दे रही है। नीट के प्रश्न पत्र लाने-ले जाने के लिए वायु सेना के विमानों का इस्तेमाल करने के केंद्र के फैसले का जिद्द करते हुए केजरीवाल ने सवाल उठाया कि क्या ऐसे उपायों से सच में पेपर लीक रुक जाएगा। उन्होंने एक्स पर लिखा, नीट में पेपर लीक रोकने के लिए वायु सेना के विमानों का इस्तेमाल किया जाएगा। क्या इससे पेपर लीक रुक जाएगा। हमारी सरकार अनपढ़ लोगों की तरह बात क्यों कर रही है।

3 जून को सीएम पद की शपथ लेंगे डीके शिवकुमार!

● मंत्रिमंडल में भी बड़ा फेरबदल, राहुल-प्रियंका रहेंगे मौजूद

बेंगलुरु (एजेंसी)। कर्नाटक में चल रही सियासी उथल-पुथल के बीच बड़ा अपडेट सामने आया है। सूत्रों का कहना है कि डीके शिवकुमार 3 जून यानी बुधवार को मुख्यमंत्री पद की शपथ ले सकते हैं। उनके साथ 10 अन्य मंत्री भी शपथ ले सकते हैं। इसके बाद 18 जून के बाद कैबिनेट का विस्तार किया जा सकता है। राज्यसभा चुनाव होने के बाद कर्नाटक में कैबिनेट विस्तार की संभावना है। राज्य



सरकार में चल रहे नेतृत्व परिवर्तन के बीच पार्टी नेतृत्व शनिवार को होने वाली कांग्रेस विधायक दल की एक महत्वपूर्ण बैठक की तैयारी कर रहा है। सूत्रों का कहना है कि डीके शिवकुमार की कैबिनेट में 50 फीसदी नए चेहरे हो सकते हैं कर्नाटक विधान परिषद के चीफ विप सलीम अहमद ने शुक्रवार को कहा कि कैबिनेट के गठन, सीएलपी बैठक के बाद कांग्रेस आलाकमान की ओर से लिया जाएगा।

कम नहीं होगा सिद्धार्थैया का दबदबा- राजनीतिक जानकारों का मानना है कि विधायकों, पिछड़ा वर्ग समूहों और जमीनी कार्यकर्ताओं पर श्री रमैया की मजबूत पकड़ सत्ता के औपचारिक हस्तांतरण के बाद भी राज्य कांग्रेस की दिशा तय करती रहेगी। कांग्रेस आलाकमान रमैया के प्रभावशाली अहिंडा सामाजिक गठबंधन (जिसमें अल्पसंख्यक, पिछड़ा वर्ग और दलित शामिल हैं) को छेड़ने से बच रहा है। यह गठबंधन कर्नाटक में पार्टी की चुनावी सफलता का मुख्य केंद्र रहा है। राज्यसभा की भूमिका स्वीकार करने के बजाय कर्नाटक की राजनीति में ही सक्रिय रहने का रमैया का फैसला साफ संकेत देता है कि वे राज्य के राजनीतिक मामलों में अपना सीधा प्रभाव बनाए रखना चाहते हैं।

ग्रेट निकोबार प्रोजेक्ट से भारत को होगा फायदा

ग्रेट निकोबार प्रोजेक्ट के जानकारों का कहना है कि इससे भारत की सैन्य ताकत में जबरदस्त इजाफा होगा। इतना ही नहीं, उनका यह भी दावा है कि भारत इस प्रोजेक्ट के माध्यम से चीन की आपूर्ति श्रृंखलाओं को नियंत्रित करने या बाधित करने में सक्षम हो जाएगा। यह चीन की मलक्का दुविधा को और गहरा करेगा। मलक्का दुविधा एक रणनीतिक कमजोरी है जिसे 2003 में चीनी नेतृत्व ने पहचाना था। यह चीन की ऊर्जा और व्यापारिक आयात के लिए मलक्का जलडमरूमध्य पर अत्यधिक निर्भरता को दर्शाती है। चीन अपनी आयातित ऊर्जा का 80 प्रतिशत और अपने कुल व्यापार का दो-तिहाई हिस्सा मलक्का जलडमरूमध्य के रास्ते ही प्राप्त करता है। यही कारण है कि चीन लगातार कुछ वर्षों से हिंद महासागर और उसके आसपास के इलाकों में अपनी नौसैनिक उपस्थिति को बढ़ा रहा है। उसने पाकिस्तान, श्रीलंका, म्यांमार, बांग्लादेश में सैन्य अड्डे भी बनाए हैं। इसके अलावा, चीन अपने सर्वे ऑपरेशन (जासूसी जहाजों) के बड़े नेटवर्क के जरिए हिंद महासागर और अध्ययन कर रहा है। इससे उसे पानी की स्थितियों, धाराओं और समुद्र तल के बारे में अपनी समझ को बेहतर बनाने में मदद मिल रही है। ये सभी काम अंतरराष्ट्रीय कानून के तहत मान्य हैं।

सदानीरा समागम: देशभर से आये 100 से अधिक कलाकारों की चित्रांकन कार्यशाला

भोपाल। वीर भारत न्यास द्वारा आयोजित सदानीरा समागम विशेष चित्रांकन कार्यशाला में देशभर से लगभग 100 लोक, पारंपरिक और जनजातीय कलाकार अपनी विशिष्ट कला शैलियों के माध्यम से जल संरक्षण, पर्यावरणीय संतुलन और भारतीय सांस्कृतिक विरासत का संदेश दे रहे हैं।

कार्यशाला में पट्टआ, कलमकारी, जोगी कलम, मंजूषा, मिथिला (मधुबनी), टिक्कली, वारली, पिथोरा और पहाड़ी चित्रकला जैसे विविध लोक एवं पारंपरिक कला शैलियों के कलाकार शामिल हुए। कलाकारों द्वारा तैयार की जा रही कृतियों में नदियों की अविखलता, जल स्रोतों का संरक्षण, जल और जीवन का संबंध तथा प्रकृति के प्रति भारतीय समाज की आस्था प्रमुखता से उभरकर सामने आयी।

बिहार के भागलपुर से आए मंजूषा कला के कलाकार पवन कुमार सागर ने अपनी चित्रकला



के माध्यम से जल संरक्षण का संदेश दिया। उन्होंने बताया कि मंजूषा कला बिहार की प्राचीन लोक परंपरा पर आधारित है। उनकी पेंटिंग का प्रमुख विषय वर्षा जल संचयन और भूजल संरक्षण पर केंद्रित है। उनकी कृति का संदेश स्पष्ट है- 'जल है तो कल है'।

पटना से आयी अरुंधति महतो ने टिक्कली कला की ऐतिहासिक यात्रा को साझा किया। उन्होंने बताया कि मौर्यकालीन परंपरा से जुड़ी यह कला कभी विलुप्त के कगार पर पहुंच गई

थी, लेकिन उपेंद्र महारथी के प्रयासों से इसे नया जीवन मिला। आंध्र प्रदेश के अराक क्षेत्र से आयी युवा जनजातीय कलाकार तुलसीवैणी ने अपनी चित्रकला में ग्रामीण जीवन और जल संघर्ष को उकेरा। उनकी पेंटिंग्स में गाँवों की महिलाएँ दूर-दूर से पानी लाती दिखाई देती हैं। महाराष्ट्र के पालघर जिले से आयी मीनाक्षी वायड ने वारली कला के माध्यम से आदिवासी जीवन और परंपराओं को चित्रित किया।

हिमाचल प्रदेश के चंबा से आयी ज्योति नाथ ने पहाड़ी चित्रकला, चंबा कलम और कांगड़ा कलम की परंपरा को अपने चित्रों में जीवंत किया। झाबुआ की निर्मला भाभोर ने भील पिथोरा कला के माध्यम से आदिवासी समाज की वर्षा और प्रकृति से जुड़ी मान्यताओं को प्रस्तुत किया। कार्यशाला का उद्देश्य कला के माध्यम से समाज को जल संरक्षण और संवर्धन के प्रति जागरूक करना है।

स्व. कैलाश नारायण सारंग की जयंती पर देशभर में मनाया जाएगा मातृ-पितृ भक्ति दिवस

पूर्व संध्या पर होगा वृद्धजनों का सम्मान, विशाल भजन संध्या एवं सेवा कार्यक्रमों का आयोजन

भोपाल। भारतीय संस्कृति में माता-पिता को देवतुल्य माना गया है। उनके सम्मान, सेवा और आशीर्वाद को जीवन का सबसे बड़ा सौभाग्य माना जाता है। इन्हें संस्कारों को जन-जन तक पहुंचाने के उद्देश्य से भाजपा के संस्थापक सदस्य, पूर्व सांसद एवं जनसेवा के पर्याय रहे स्व. श्री कैलाश नारायण सारंग जी की जयंती 2 जून को इस वर्ष भी देशभर में मातृ-पितृ भक्ति दिवस के रूप में श्रद्धा, सम्मान और सेवा भाव के साथ मनाई जाएगी।

सहकारिता, खेल और युवा कल्याण मंत्री श्री विश्वास कैलाश सारंग के आह्वान पर इस अवसर पर देशभर में वृद्धजनों के सम्मान, सेवा और संस्कार जागरण के विविध कार्यक्रम आयोजित किए जाएंगे। अखिल भारतीय कायस्थ महासभा द्वारा विभिन्न राज्यों में वृद्धजनों के चरण पखारकर, उन्हें शाल एवं श्रीफल भेंट कर सम्मानित किया जाएगा। साथ ही सेवा, सम्पर्ण और श्रद्धा के अनेक कार्यक्रम आयोजित होंगे।

मंत्री श्री सारंग ने बताया कि पूज्य पिताजी स्व. श्री कैलाश नारायण सारंग का सम्पूर्ण जीवन समाज की सेवा के लिए समर्पित रहा। उनका सपना था कि समाज का

नरेला विधानसभा में तीन दिवसीय सेवा कार्यक्रम

नरेला विधानसभा के विभिन्न वार्डों में 1 से 3 जून तक वृद्धजनों का सम्मान और अन्य सेवा कार्य आयोजित किए जाएंगे। दिनांक 01 जून को वार्ड 76 (खेड़ापति हनुमान मंदिर), 79 (सरदार पटेल स्कूल), 75 (केनरा बैंक के सामने करोंद), 77 (शिव मंदिर पुलिस चौकी करोंद), 78 (पानी की टंकी के पास विश्वकर्मा नगर करोंद), 37 (मरई माला मंदिर रूकीका नगर) व 38 (सईराम कॉलोनी) में वृद्धजनों का सम्मान किया जाएगा। वार्ड 38, सईराम कॉलोनी में विशाल भजन संध्या का आयोजन किया जाएगा। दिनांक 02 जून को वार्ड 71 (स्वामी विवेकानंद चौराहा), वार्ड 39-40 (चाणक्यपुरी), वार्ड 59 (अन्ना नगर), वार्ड 58 (सर्जना पार्क), वार्ड 44 (हनुमान मंदिर आचार्य नरेंद्र देव नगर), वार्ड 70 (पिंक टॉवर के सामने), वार्ड 69-41 (नर्मदा चौराहा) एवं वार्ड 36 (जैन मंदिर के पास शंकराचार्य नगर) में वृद्धजनों का सम्मान किया जाएगा। दिनांक 03 जून को वार्ड 38 कैलाश सारंग पार्क एकतापुरी में सायं 07:00 बजे स्व. कैलाश नारायण सारंग की मूर्ति का अनावरण, भजन संध्या एवं विशाल भंडारे का आयोजन किया जाएगा।

कोई भी वृद्ध स्वयं को अकेला महसूस न करे और प्रत्येक घर में माता-पिता को सर्वोच्च सम्मान मिले। उन्होंने कहा कि मातृ-पितृ भक्ति दिवस केवल एक आयोजन नहीं बल्कि भारतीय संस्कृति, परिवार व्यवस्था और संस्कारों को सशक्त बनाने का संकल्प है, जो नई पीढ़ी को अपने माता-पिता एवं बुजुर्गों के प्रति कर्तव्यबोध का संदेश देगा।

अखिल भारतीय कायस्थ महासभा द्वारा भी स्व. कैलाश

नारायण सारंग जी की जयंती को देशभर में मातृ-पितृ भक्ति दिवस के रूप में मनाया जाएगा। विभिन्न राज्यों में वृद्धजनों के सम्मान के साथ-साथ सेवा, स्वास्थ, सहयोग एवं जनकल्याण के कार्यक्रम आयोजित किए जाएंगे।

लोकतंत्र में हर आवाज के लिए जगह चिंता की बात नहीं

● कॉंग्रेस जनता पार्टी पर आ गई आरएसएस की प्रतिक्रिया

नई दिल्ली (एजेंसी)। सोशल मीडिया पर इन दिनों तहलका मचा रहे सैटायरिकल रूप कॉंग्रेस जनता पार्टी को लेकर चल रहे विवाद पर राष्ट्रीय स्वयंसेवक संघ का भी बयान सामने आया है। आरएसएस के वरिष्ठ नेता सुनील आंबेकर ने अपनी प्रतिक्रिया दी है। उन्होंने कहा कि एक लोकतांत्रिक समाज में अलग-अलग राय

अ और सर्वजनि क चर्चाएं होना स्वाभाविक प्रक्रिया है और इसे चिंता या झटके के रूप में नहीं देखा जाना चाहिए। आपको बता दें कि सीजेपी का सोशल मीडिया पर सीजेपी के बीच में काफी क्रुज है। इंटरग्राम पर इसके फॉलोअर्स की संख्या भारतीय जनता पार्टी सहित कई प्रमुख राजनीतिक दलों से भी आगे निकल गई है।

आरएसएस के अखिल भारतीय प्रचार प्रमुख सुनील आंबेकर ने समाचार एजेंसी एएनआई से बातचीत में कहा कि भारतीय लोकतंत्र में सभी तरह की आवाजों और भावनाओं को समाहित करने की पूरी क्षमता है। सुनील आंबेकर ने कहा, हम एक जागरूक समाज हैं और लोकतांत्रिक प्रक्रिया का पालन करते हैं।

युवाओं को देश पर पूरा भरोसा

जब आंबेकर से पूछा गया कि क्या आरएसएस को इस तरह के मुद्दों पर हस्तक्षेप करना चाहिए, तो उन्होंने कहा कि हमारी लोकतांत्रिक संस्थाएँ, राजनीतिक दल और मीडिया इन मामलों से खुद निपटने में पूरी तरह सक्षम हैं। आंबेकर ने कहा, राजनीतिक दल सक्षम हैं और हमारी कोई भी संस्था कमजोर नहीं है। हमारा सिस्टम इन मामलों को संभालने की ताकत रखता है, इसलिए मुझे नहीं लगता कि संघ को ऐसे मामलों में तुरंत कूदने की जरूरत है। उन्होंने आगे कहा कि देश के युवाओं यानी जेन-जी के मन में बहुत उम्मीदें हैं और उन्हें भारत पर पूरा भरोसा है। आरएसएस भी देश की युवा शक्ति पर पूरा विश्वास रखता है।

मलक्का स्ट्रेट के पास भारत का मेगा प्लान

● चीन के लिए सिरदर्द बनेगा ग्रेट निकोबार प्रोजेक्ट!

बीजिंग (एजेंसी)। ईरान युद्ध के कारण होमुंज जलडमरूमध्य के प्रभावी रूप से बंद होने के कारण वैश्विक ऊर्जा संकट पैदा हुआ है। इसने भारत और चीन दोनों को बराबर रूप से परेशान किया है। हालांकि, दोनों देशों के पास मौजूद रणनीतिक भंडारों ने हालात को काबू में रखा है। इसके बावजूद इस युद्ध ने वैश्विक आपूर्ति श्रृंखलाओं की कमजोरी और व्यापार के अहम समुद्री मार्गों के महत्व को दुनिया के सामने रख दिया है। होमुंज जलडमरूमध्य संकट ने भारत को लंबे समय से अनिश्चितता के दौर से गुजर रहे ग्रेट निकोबार प्रोजेक्ट को फिर से रफ्तार दे दी है। इसके तहत भारत ग्रेट निकोबार द्वीप को रणनीतिक रूप से अहम मलक्का जलडमरूमध्य के पास एक बड़े डिफेंस और लॉजिस्टिक हब में बदलना चाहता है।

मलक्का के जरिए चीन पर हावी होने की कोशिश- साउथ चाइना मॉनिंग पोस्ट की रिपोर्ट



के अनुसार, होमुंज जलडमरूमध्य से लेकर मलक्का जलडमरूमध्य तक जाने वाले समुद्री मार्ग के आर्थिक विकास में अहम भूमिका निभाते हैं। इस समुद्री मार्ग में किसी भी तरह की रुकावट चीन की अर्थव्यवस्था को गंभीर झटका दे सकती है। यही कारण है कि चीन भारत के इस

प्रोजेक्ट को लेकर इतना परेशान है। उसे आशंका है कि अगर संकट के समय भारत निकोबार द्वीप समूह से मलक्का जलडमरूमध्य से होकर गुजरने वाले चीनी समुद्री यातायात को बंद कर देता है तो इससे उसे बड़ा झटका लग सकता है। यह झटका इतना बड़ा होगा कि चीन परेशान हो जाएगा।

केयर सीएचएल हॉस्पिटल को नोटिस

इंदौर। स्वास्थ्य विभाग के अधिकारियों द्वारा इंदौर के केयर सीएचएल हॉस्पिटल का आकस्मिक निरीक्षण किया गया। जिसमें निरीक्षण दल को विभिन्न बिन्दुओं पर पाई गई कमियों के आधार पर अपना प्रतिवेदन मुख्य चिकित्सा एवं स्वास्थ्य अधिकारी को प्रस्तुत किया गया। प्रतिवेदन के आधार पर यह पाया गया कि संबंधित चिकित्सालय में ओपीडी विभाग, आकस्मिक विभाग, फार्मसी विभाग, कार्डियक एवं न्यूरो सर्जरी आईसीयू विभाग, ऑपरेशन थिएटर, एम आर डी विभाग, पीसीपीएनडीटी विभाग, पैथोलॉजी लैब, ब्लड बैंक, मुख्य द्वार, बिल्डिंग मेंटेनेंस के दस्तावेजों में पाई गई नुटियों के आधार पर संबंधित चिकित्सालय को एक कैलेण्डर माह की पंजीयन निरस्ती की सूचना दी गई।

हॉस्पिटल की अल्ट्रासोनोग्राफी मशीनें सील

इंदौर। कलेक्टर शिवम वर्मा के निर्देश पर यूनिवर्सल हॉस्पिटल एंड केयर सेंटर का मुख्य चिकित्सा एवं स्वास्थ्य अधिकारी डॉ माधव प्रसाद हासानी द्वारा गत दिनों औचक निरीक्षण किया गया, जिसमें कई अनियमितताएं पायी गयीं। इसके बाद मुख्य चिकित्सा एवं स्वास्थ्य अधिकारी ने टीम बनाकर हॉस्पिटल का निरीक्षण कराया। निरीक्षण के दौरान पाया गया कि अस्पताल में डॉ अर्पित जैन एवं डॉ सचिन भट्टले अपंजीकृत चिकित्सक ईको सम्बन्धी कार्य कर रहे थे। उपरोक्त के संबंध में डॉ माधव प्रसाद हासानी द्वारा कलेक्टर को अगगत कराया गया। कलेक्टर एवं जिला दवाइधिकारी के निर्देश पर शुक्रवार को डॉ कल्पना भटनागर स्त्री रोग विशेषज्ञ एवं दीपमाला बमने पीसीपीएनडीटी दल को मौके पर भेजकर यूनिवर्सल हॉस्पिटल में स्थित समस्त सोनोग्राफी मशीन तत्काल प्रभाव से कार्यवाही करते हुए सील कर दिया। पीसीपीएनडीटी प्रमाण पत्र नवीनीकरण पर रोक लगाई एवं टीम द्वारा पंचनामा बनाकर कार्यवाही की गयी। कलेक्टर द्वारा अपंजीकृत चिकित्सक (डॉ अर्पित जैन एवं डॉ सचिन भट्टले) को नोटिस जारी करने के लिए निर्देशित किया गया।

दो बदमाश पुलिस के हथके चढ़े

इंदौर। अपराधियों के खिलाफ चलाए जा रहे 'ऑपरेशन वलोन' के तहत लसुड़िया पुलिस ने गुरुवार रात शेडो एरिया से दो बदमाशों को गिरफ्तार किया है। आरोपियों के पास से चाकू बरामद किए गए हैं। दोनों पर पहले से चोरी, आर्मस एक्ट और एनडीपीएस एक्ट के मामले दर्ज बताए जा रहे हैं। एफआरवी-16 और एफआरवी-18 के जवान रात में चेकिंग कर रहे थे। इस दौरान अरुंडिया बाईपास और आनंद वाटिका महालक्ष्मी नगर क्षेत्र में दो युवक अजय पिता रामेश्वर जाधव निवासी बापू गांधी नगर तथा जतिन पिता सतोष विदे निवासी स्कीम नंबर-78 मिले। चेकिंग लेने पर उनके पास से चाकू मिला। आरोपी अजय के खिलाफ थाना हीरानगर में चोरी और तोड़फोड़ की धाराओं 380 और 457, आर्मस एक्ट का प्रकरण भी दर्ज है। वहीं आरोपी जतिन के खिलाफ थाना खजराना में एनडीपीएस एक्ट का मामला दर्ज है।

स्कूल के प्राचार्य रिश्त लेते गिरफ्तार

इंदौर। पालकों की शिकायतों का निराकरण करने संयोगितामंज स्कूल के प्राचार्य ने 10 हजार रुपए की रिश्त मांगी। शिकायत के आधार पर उन्हें लोकायुक्त ने रंगेहाथ गिरफ्तार कर लिया। गिरफ्तार प्राचार्य का नाम राजकुमार बलानी है। जानकारी के मुताबिक, द इंटरनेशनल कॉन्वेंट स्कूल के संचालक रवि जायसवाल ने लोकायुक्त को शिकायत में बताया कि उनके स्कूल के खिलाफ पालकों द्वारा की गई शिकायत के निराकरण के बदले प्राचार्य चलानी द्वारा रिश्त मांगी जा रही है। लोकायुक्त ने शिकायत का सत्यापन कराया, जिसमें रिश्त मांगने की बात सही पाई गई। इसके बाद लोकायुक्त ने ट्रेड की योजना बनाई। आरोपी प्राचार्य ने शिकायतकर्ता को रिश्त की राशि लेकर शासकीय उच्चतर माध्यमिक विद्यालय बालक-1 संयोगितामंज बुलाया था। पहले से तैनात लोकायुक्त टीम ने जैसे ही आरोपी को रुपए लेते देखा, तुरंत कार्रवाई करते हुए रंगेहाथ पकड़ लिया।

सुपर कॉरिडोर पर डंपर ने युवक को कुचला

इंदौर। सुपर कॉरिडोर स्थित रिजल्ट फाटो पर गुरुवार को डंपर की टक्कर से युवक की मौत हो गई, जबकि एक अन्य व्यक्ति गंभीर रूप से घायल हो गया। मृतक की पहचान बड़वानी जिले के बलखेड़ा निवासी जगन रावत पिता तुकाराम रावत (36) के रूप में हुई है। गांधीनगर पुलिस के अनुसार, जगन पीथम्पुर की निजी फेक्ट्री में काम करता था। परिवार में उसकी पत्नी और दो बेटियां हैं। हादसे की खबर मिलते ही परिवार में मातम छा गया। बताया जा रहा है कि जगन किसी परिचित को खाना देने बाइक से निकला था। इसी दौरान डंपर ने उसकी बाइक को टक्कर मार दी थी। टक्कर इतनी भीषण थी कि जगन ने मौके पर ही दम तोड़ दिया। हादसे के समय बाइक पर लिफ्ट लेकर बैठा युवक भी घायल हो गया। उसे तत्काल अरविंदो अस्पताल पहुंचाया गया। घटना की सूचना मिलते ही पुलिस मौके पर पहुंची और शव को पीएम के लिए भेज दिया है। पुलिस डंपर चालक की तलाश में जुटी है।

एमवाय के वाथरूम में मिला भ्रुण

इंदौर। एमवाय अस्पताल में शुक्रवार सुबह उस समय हड़कंप मच गया, जब इमरजेंसी वार्ड के सामने बने वाथरूम में तीन महीने का भ्रूण पड़ा मिला। घटना की जानकारी मिलते ही अस्पताल प्रबंधन और पुलिस मौके पर पहुंची तथा जांच शुरू कर दी गई। बताया जा रहा है कि सुबह कुछ मरीज और उनके परिजन सुविधाघर का उपयोग करने पहुंचे थे। इसी दौरान उनकी नजर भ्रूण पर पड़ी। सूचना मिलते ही सफाई कर्मचारियों की मदद से भ्रूण को बाहर निकाला गया। इसके बाद एमवाय अस्पताल पुलिस चौकी की टीम मौके पर पहुंची और भ्रूण को कब्जे में लेकर जांच शुरू कर दी। पुलिस के अनुसार, पूरे मामले की जांच की जा रही है। पुलिस को आशंका है कि किसी गर्भवती महिला का अचानक गर्भपात हो गया हो और गबरारहट में वह भ्रूण को वहीं छोड़कर चली गई हो। हालांकि पुलिस अस्पताल परिसर के सीसीटीवी फुटेज खगाल रही है ताकि मामले की सच्चाई सामने आ सके।

लेनदेन के विवाद में युवक का अपहरण

इंदौर। नौकरी लगवाने के नाम पर युवक ने 35 हजार रुपए लिए। जब नौकरी नहीं लगवा पाया तो पीड़ित ने पैसे वापस मांगे। इसी बात पर पीड़ित और युवक में विवाद हो गया था। विवाद के बाद बदमाशों ने युवक और उसके दोस्त का अपहरण कर लिया। आरोपी दोनों को कार में बैठाकर सुदामा नगर ले गए और बाद में खुद ही थाने छोड़कर भाग निकले। संयोगितामंज पुलिस को छोटी खजरानी के अर्जुन पाटीदार ने बताया कि वह गुरुवार दोपहर 12:30 बजे वह भगतसिंह कैफे के पास अपने दोस्त दीपांशु गोस्वामी के साथ खड़ा था। इसी दौरान कार से तीन बदमाश आए और दोनों को जब्त कर में बैठा लिया। आरोपियों ने दोनों को कहा कि सीएस कसलटंसी एजेंसी में नौकरी लगवाने के नाम पर उनसे 35 हजार रुपए लिए गए थे, लेकिन नौकरी नहीं लगवाई गई। इस पर फरियादी ने कहा कि वह कंपनी से बात करें। इसी बीच फरियादी ने अपने मोबाइल से छोटे भाई ओम को लोकेशन भेजकर घटना की जानकारी दी। लोकेशन शेरार होने की भनक लगते ही आरोपी गबरार गए और दोनों को लेकर थाना अन्नपूर्णा पहुंच गए। पुलिस ने मामले में ऋषिराज राणा, सुमित शर्मा निवासी रतनाम और शिवम लोधी निवासी इंदौर के खिलाफ प्रकरण दर्ज कर जांच शुरू कर दी है।

'ब्रिक्स कृषि सम्मेलन' के लिए इंदौर में तैयारी शुरू, अफसरों का बस निरीक्षण

कृषि क्षेत्र में मध्यप्रदेश का अनुभव और नवाचार दुनिया के सामने रखेगा



इंदौर। यहां आगामी 9 से 13 जून तक होने जा रहे 'ब्रिक्स कृषि सम्मेलन' को लेकर प्रशासनिक तैयारियां तेज हो गई हैं। कृषि विषय पर आयोजित होने वाला यह अंतरराष्ट्रीय सम्मेलन इंदौर के लिए ही नहीं, बल्कि पूरे मध्यप्रदेश और देश के लिए महत्वपूर्ण माना जा रहा है। सम्मेलन में ब्रिक्स देशों के कृषि मंत्री, वरिष्ठ अधिकारी और विभिन्न देशों से आने वाले प्रतिनिधिमंडल शामिल होंगे। आयोजन के दौरान कृषि क्षेत्र में मध्यप्रदेश के अनुभव, नवाचार और योजनाओं को भी प्रमुखता से प्रस्तुत किया जाएगा। सम्मेलन की तैयारियों को अंतिम रूप देने के लिए जिला प्रशासन, पुलिस प्रशासन और नगर निगम की संयुक्त टीमें लगातार काम कर रही हैं। गुरुवार को कलेक्टर शिवम वर्मा, पुलिस आयुक्त संतोष कुमार सिंह तथा अन्य वरिष्ठ अधिकारियों ने सम्मेलन से जुड़े प्रमुख स्थलों का संयुक्त निरीक्षण किया। इस दौरान अधिकारियों ने अतिथियों के ठहरने की व्यवस्थाओं, आयोजन स्थलों और आवागमन मार्गों का बारीकी से अवलोकन किया। अधिकारियों ने विशेष रूप से इस बात पर जोर दिया कि

निरीक्षण के दौरान अधिकारियों ने एयरपोर्ट से लेकर विभिन्न होटल और सम्मेलन स्थलों तक पूरे मार्ग का जायजा लिया। कलेक्टर और पुलिस आयुक्त ने बसों में बैठकर उन मार्गों का भ्रमण किया, जिनसे होकर विदेशी प्रतिनिधिमंडल का आवागमन होगा। इस दौरान यातायात व्यवस्था, सुरक्षा प्रबंधन, मार्ग संकेतक, साफ-सफाई, प्रकाश व्यवस्था और स्वागत संबंधी तैयारियों का परीक्षण किया गया। प्रतिनिधियों

के ठहरने के लिए निर्धारित मैरियट होटल और शेरटन ग्रांड पैलेस सहित अन्य स्थानों की व्यवस्थाओं का भी निरीक्षण किया गया। अधिकारियों ने होटल प्रबंधन और संबंधित विभागों को आवश्यक दिशा-निर्देश दिए ताकि सम्मेलन के दौरान व्यवस्था सुचारु बनी रहे। निरीक्षण के समय नगर निगम आयुक्त क्षितिज सिंघल, इंदौर विकास प्राधिकरण के मुख्य कार्यपालन अधिकारी डॉ. परीक्षित झाड़े, स्मार्ट सिटी मुख्य कार्यपालन अधिकारी अर्थ जैन, एमपीआईडीसी के कार्यकारी अधिकारी हिमांशु प्रजापति, अपर कलेक्टर नवजीवन विजय पवार और रोशन राय सहित कई अधिकारी मौजूद रहे। सभी विभागों को समन्वय से कार्य करने के निर्देश दिए गए हैं। ब्रिक्स कृषि सम्मेलन के माध्यम से कृषि क्षेत्र में नई तकनीक, जल संरक्षण, खाद्य सुरक्षा, कृषि अनुसंधान और किसानों की आय बढ़ाने जैसे विषयों पर चर्चा होने की संभावना है। ऐसे में यह सम्मेलन केवल औपचारिक बैठक तक सीमित नहीं रहेगा, बल्कि कृषि क्षेत्र में भविष्य की दिशा तय करने में भी महत्वपूर्ण भूमिका निभा सकता है।

लॉरेंस बिश्नोई गिरोह का गुर्गा राहुल पकड़ाया, क्राइम ब्रांच की कार्रवाई

धमकाने और हथियार दिलाने वाला इनामी आरोपी गिरफ्तार



इंदौर। क्राइम ब्रांच ने लॉरेंस बिश्नोई गिरोह के खिलाफ बड़ी कार्रवाई करते हुए लंबे समय से फरार चल रहे 25 हजार रुपए के इनामी बदमाश राहुल सिंह राठौर उर्फ बाबा को गिरफ्तार कर लिया। आरोपी पर विशेष कार्य बल की ओर से 15 हजार रुपए और क्राइम ब्रांच इंदौर की ओर से 10 हजार रुपए का इनाम घोषित किया गया था। पुलिस के अनुसार राहुल सिंह गिरोह के मुख्य सरगना राजपाल चंद्रवत का करीबी सहयोगी था और शहर में गिरोह की गतिविधियों को संचालित करने में सक्रिय भूमिका निभा रहा था। पुलिस जांच में सामने आया है कि आरोपी व्यापारियों और व्यवसायियों को धमकाने, अवैध वस्तु की कारने, हथियार उपलब्ध कराने तथा फायरिंग और रेकी के लिए युवाओं की व्यवस्था करने का काम करता था। क्राइम ब्रांच को लंबे समय से सूचना मिल रही थी कि लॉरेंस बिश्नोई गिरोह से जुड़े बदमाश इंदौर में व्यापारियों को डराकर अवैध रूप से रकम वसूल रहे हैं।

इसी मामले में पहले गिरफ्तार किए गए आरोपी राजपाल चंद्रवत से पूछताछ के दौरान राहुल सिंह राठौर का नाम सामने आया था। इसके बाद क्राइम ब्रांच ने आरोपी की तलाश शुरू की। लगातार निगरानी और सूचना तंत्र सक्रिय करने के बाद पुलिस को राहुल सिंह के देवास जिले में छिपे होने की जानकारी मिली। इसके आधार पर टीम ने कार्रवाई करते हुए देवास

आई कि राहुल सिंह गिरोह के सदस्यों के बीच पैसें के लेन-देन का समन्वय करता था। वह गिरोह को तकनीकी सहायता सहित अन्य जरूरी मदद भी उपलब्ध कराता था। पुलिस के अनुसार आरोपी की भूमिका केवल सहयोगी तक सीमित नहीं थी, बल्कि वह गिरोह की गतिविधियों को व्यवस्थित तरीके से संचालित करने में भी सक्रिय था। जांच में यह भी पता चला है कि राहुल सिंह, राजपाल चंद्रवत के लिए हथियारों की व्यवस्था करता था। इसके अलावा फायरिंग और रेकी जैसे कामों के लिए युवकों को भेजने की जिम्मेदारी भी उसी के पास थी। पुलिस अब यह पता लगाने में जुटी है कि आरोपी के संपर्क किन-किन लोगों से थे और शहर में गिरोह का नेटवर्क कितना फैला हुआ है।

आपराधिक रिकॉर्ड मिला

क्राइम ब्रांच की जांच में आरोपी का आपराधिक रिकॉर्ड भी सामने आया है। उसके खिलाफ इंदौर क्राइम ब्रांच थाने में भारतीय न्याय संहिता की विभिन्न धाराओं में प्रकरण दर्ज किया गया है। फिलहाल पुलिस उससे लगातार पूछताछ कर रही है। अधिकारियों का मानना है कि पूछताछ में गिरोह से जुड़े कई अन्य लोगों के नाम और अवैध गतिविधियों से संबंधित महत्वपूर्ण जानकारियां सामने आ सकती हैं। पुलिस अधिकारियों के अनुसार शहर में संगठित अपराध और अवैध वस्तु की कारने वाले गिरोहों के खिलाफ लगातार कार्रवाई की जा रही है। व्यापारियों और व्यवसायियों को धमकाने वाले आरोपियों पर विशेष निगरानी रखी जा रही है ताकि शहर में भय का माहौल पैदा करने वाले तत्वों पर प्रभावी नियंत्रण किया जा सके।

पुलिस की डिजिटल छलांग, अब टैबलेट से होगी स्मार्ट विवेचना

जांच बनेगी तेज और पारदर्शी,

तकनीक का बड़ा कदम

इंदौर। पुलिस कमिश्नर ने पुलिसिंग को आधुनिक और अधिक प्रभावी बनाने की दिशा में कदम उठाया है। अब सभी थानों के विवेचना अधिकारियों को टैबलेट उपलब्ध कराए जा रहे हैं, जिनकी मदद से डिजिटल साक्ष्यों का संकलन, केस डायरी संधारण और ऑनलाइन अनुसंधान पहले से कहीं अधिक तेज, सुरक्षित किया जा सकेगा। पुलिस कमिश्नर कार्यालय में टैबलेट वितरण एवं प्रशिक्षण कार्यक्रम आयोजित किया गया। इस दौरान पुलिस कमिश्नर ने विवेचना अधिकारियों को टैबलेट देकर उनके उपयोग से जुड़ी

जानकारी दी। उन्होंने बताया कि पहले 176 और अब 697 टैबलेट मिले हैं। इस प्रकार 873 टैबलेट विवेचना अधिकारियों को सौंपा जा रहा है।

ई-विवेचना ऐप से होगी स्मार्ट जांच

पुलिस अधिकारियों को निर्देश दिए कि वे इन टैबलेट्स का उपयोग डिजिटल एवं अन्य प्रकार के साक्ष्यों के संकलन के लिए करें। साथ ही ई-विवेचना ऐप के माध्यम से अनुसंधान कार्यों को अधिक त्वरित बनाया जाए। प्रशिक्षण कार्यक्रम में अधिकारियों को ऑनलाइन जांच प्रक्रिया, डिजिटल साक्ष्यों के संरक्षण, साइबर अपराधों की जांच तकनीक और तकनीकी संसाधनों के उपयोग संबंधी जानकारी भी दी गई।

फर्जी फैसला कांड में सीजेएम भूरिया गिरफ्तार, पूछताछ हुई

संतोष वर्मा मामले में उन्हें हाईकोर्ट से जमानत मिली

इंदौर। चर्चित फर्जी फैसला कांड में एसआईटी ने तत्कालीन मुख्य न्यायिक मजिस्ट्रेट (सीजेएम) अमन सिंह भूरिया को गिरफ्तार किया। हालांकि, हाईकोर्ट से पहले ही अग्रिम जमानत मिलने के कारण गिरफ्तारी के बाद उन्हें जमानत पर रिहा कर दिया गया। एसआईटी ने उनसे दो घंटे तक पूछताछ भी की। यह पूरा मामला राज्य प्रशासनिक सेवा के तत्कालीन अधिकारी संतोष वर्मा से जुड़ा हुआ है। हर्षिता अग्रवाल की शिकायत पर वर्ष 2021 में एमजी रोड थाने में वर्मा के खिलाफ मामला दर्ज किया गया था। जांच के दौरान सामने आया, जिसके बाद पुलिस ने उनसे भी पूछताछ की थी। भूरिया उस समय मुख्य न्यायिक मजिस्ट्रेट थे। बाद में हाईकोर्ट ने जांच के आधार पर उन्हें

निलंबित कर दिया था। एमजी रोड थाने के एसपी विनोद दीक्षित के मुताबिक, हाईकोर्ट से अग्रिम जमानत मिलने के बाद भूरिया कोर्ट में पेश हुए थे। कोर्ट के निर्देशों के अनुसार उन्हें औपचारिक रूप से गिरफ्तार कर बाद में जमानत पर रिहा कर दिया। **कई अहम सवाल पूछे-** इसके बाद संतोष वर्मा से जुड़ा हुआ है। हर्षिता अग्रवाल की शिकायत पर वर्ष 2021 में एमजी रोड थाने में वर्मा के खिलाफ मामला दर्ज किया गया था। जांच के दौरान सामने आया, जिसके बाद पुलिस ने उनसे भी पूछताछ की थी। भूरिया उस समय मुख्य न्यायिक मजिस्ट्रेट थे। बाद में हाईकोर्ट ने जांच के आधार पर उन्हें

के तहत किया था। उन्होंने दावा किया कि वे वर्मा को नहीं पहचानते। हाल ही में इस मामले में बड़ा खुलासा हुआ था। जांच में सामने आया कि जिला अदालत से जारी कथित आदेश फर्जी था। यह आदेश वर्मा को लसुड़िया थाने में दर्ज केस से बरी करने से जुड़ा था। स्पेशल जज ने जून 2021 में थाने में शिकायत दर्ज कराई थी। उन्होंने कहा था कि उनकी अदालत से 6 प्रकरण में उनकी भूमिका को महत्वपूर्ण मान रही है। बताया जा रहा है कि वर्ष 2021 में भूरिया ने आईएस वर्मा से जुड़े मामले को रावत की कोर्ट में ट्रांसफर कर दिया था, जबकि संबंधित थाना उस कोर्ट के अधिकार क्षेत्र में नहीं आता था। भूरिया ने कहा कि केस ट्रांसफर न्यायिक प्रक्रिया

मिलावट पर प्रशासन की सख्ती, बेक समोसा प्रतिष्ठानों की जांच

गंभीर गंदगी मिलने पर एक प्रतिष्ठान को बंद किया



चटनी उपयोग के लिए रखी मिली। वहीं बेक समोसा में उपयोग होने वाला आलू का मसाला सड़ा हुआ

पाया गया। खाद्य सुरक्षा अधिकारियों ने मौके पर ही 300 बेक समोसे, सड़ा हुआ आलू मसाला, 10

बोतल चटनी और केक को नष्ट कराया। जांच में यह भी सामने आया कि परिसर में चारों तरफ टूटी हुई टाइल्स थीं और कच्ची खाद्य सामग्री गंदगी युक्त स्थान पर नीचे रखी गई थी। खाद्य और अनुपयोगी सामग्री भी परिसर के पीछे एक कोने में पड़ी मिली। निरीक्षण के दौरान पीछे के हिस्से से अत्यधिक दुर्गंध आने की स्थिति भी सामने आई।

खाद्य कारोबार बंद कराया

गंभीर अनियमितताओं और खाद्य सुरक्षा मानकों के खुले उल्लंघन को देखते हुए खाद्य सुरक्षा विभाग ने मौके पर ही प्रतिष्ठान का खाद्य कारोबार बंद करा दिया। इसी अभियान के तहत स्कीम नंबर 103 स्थित सुख सिस्टर बेकरी से भी बेक समोसा का नमूना जांच के लिए लिया गया। इसके अलावा अन्य प्रतिष्ठानों से भी बेक समोसा, क्रीम रोल, चटनी, नमकीन और व्हिप क्रीम के नमूने एकत्र किए गए हैं। सभी नमूनों को जांच के लिए राज्य खाद्य परीक्षण प्रयोगशाला भेजा जा रहा है।

दृष्टिकोण

संध्या राजपुरोहित



जीवन केवल घटनाओं का क्रम नहीं, बल्कि अनुभवों का एक गहरा सरोवर है जिसमें सुख की चमकती लहरें भी हैं और दुख की अथाह गहराइयाँ भी। हम इन गहराइयों में उतरते हैं, कभी टूटते हैं, कभी संभलते हैं। परंतु प्रश्न यह है कि क्या हर क्षति, हर वियोग, हर असफलता केवल शोक या दुख का कारण है? या उसके भीतर कोई ऐसी रोशनी भी छिपी है, जो हमें जीवन को नए अर्थों में देखने का साहस देती है? 'शोक/दुख नहीं, शुक्रिया करें' यह विचार केवल शब्दों का संयोजन नहीं, बल्कि जीवन को समझने की एक परिपक्व, संतुलित और मानवीय दृष्टि है।

जितनी बार भी टूटना होता है, वह सबक होता है, तो संभलना दरअसल जिंदगी के नये अध्यायों को सीखना। तो इसके प्रति कृतज्ञता और धन्यवाद का भाव मानवीय संवेदनाओं के लिहाज से एक सहज प्रतिक्रिया होना चाहिए। मगर भावुकता में हम कई बार इन पहलुओं को नजरअंदाज कर देते हैं और इस तरह एक सुंदर संवेदना के जरूरी पक्ष के अहसास से दूर रह जाते हैं।

हमारे सामाजिक-सांस्कृतिक परिवेश में शोक की अपनी गरिमा और गहराई है। यह हमारे प्रेम, लगाव और संबंधों की सच्चाई को दर्शाता है। जब कोई अपना बिछड़ता है, तो आँसू आना स्वाभाविक है, जब कोई अपना अधूरा रह जाता है, तो पीड़ा भी स्वाभाविक है। मगर समस्या तब जन्म लेती है, जब यही दुख की स्थिति हमारे भीतर स्थायी निवास बना लेती है, जबकि वह हमें वर्तमान से काट देता है और जीवन की संभावनाओं को धुंधला कर देता है। यहीं शुक्रिया का भाव एक 'प्रकाशस्तंभ' की तरह उभरता है।

शुक्रिया याने कृतज्ञता। यह वह सुख किंतु शक्तिशाली भाव है, जो हमें हर अनुभव के भीतर छिपे अर्थ को पहचानने की दृष्टि देता है। अगर कोई व्यक्ति हमारे जीवन से विदा हो गया, तो क्या केवल उसका जाना ही हमारे स्मरण का केंद्र होना चाहिए? या फिर यह भी कि उसने हमारे जीवन को अपनी उपस्थिति से समृद्ध किया कुछ अनमोल क्षण दिए, कुछ सीखें दीं, कुछ स्मृतियाँ दीं, जो आज भी हमारे अस्तित्व में धड़कती हैं और इसके प्रति उसके प्रति कृतज्ञता का भाव होना चाहिए।

कृतज्ञता का उजाला

जब समाज इस दृष्टि को अपनाता है, तो संबंधों की प्रकृति में एक गहरा परिवर्तन आता है। हम खोने के भय में जीने के बजाय, पाने के सौभाग्य को महसूस करने लगते हैं। हम शिकायतों के बोझ से मुक्त होकर, कृतज्ञता के उजाले में जीना सीखते हैं। शोक हमें अतीत में जकड़ता है, जबकि शुक्रिया हमें वर्तमान में जड़ें जमाने और भविष्य की

हमारे सामाजिक-सांस्कृतिक परिवेश में शोक की अपनी गरिमा और गहराई है। यह हमारे प्रेम, लगाव और संबंधों की सच्चाई को दर्शाता है। जब कोई अपना बिछड़ता है, तो आँसू आना स्वाभाविक है, जब कोई अपना अधूरा रह जाता है, तो पीड़ा भी स्वाभाविक है। मगर समस्या तब जन्म लेती है, जब यही दुख की स्थिति हमारे भीतर स्थायी निवास बना लेती है, जबकि वह हमें वर्तमान से काट देता है और जीवन की संभावनाओं को धुंधला कर देता है। यहीं शुक्रिया का भाव एक 'प्रकाशस्तंभ' की तरह उभरता है।

अगर आशा से देखने की प्रेरणा देता है।

आज का समय, जहाँ तेजी, प्रतिस्पर्धा और एकाकीपन का दबाव बढ़ता जा रहा है, वहाँ यह दृष्टिकोण और भी आवश्यक हो उठता है। हम अक्सर यह गिनते रहते हैं कि हमें क्या नहीं मिला- समय, समझ, साथ, अवसर। अगर हम ठहरकर यह देखने लेंगे कि हमें क्या मिला है, तो हमारी दृष्टि ही बदल जाती है। यही परिवर्तन हमें भीतर से समृद्ध करता है।

सामाजिक स्तर पर भी यह विचार अत्यंत सार्थक है। जब कोई आपदा आती है, चाहे वह प्राकृतिक हो या मानवीय, तो समाज शोक में डूब जाता है, जो स्वाभाविक है, लेकिन अगर उसी क्षण हम यह भी देखें कि उस संकट ने हमें क्या सिखाया - मानवता का हाथ थामना, एक-दूसरे के लिए खड़ा होना, संवेदनाओं को जीवित रखना, तो हम उस पीड़ा को केवल अंत नहीं, बल्कि एक नई शुरुआत के रूप में भी देख सकते हैं।

व्यक्तिगत जीवन में असफलताएँ भी इसी दृष्टि की माँग करती हैं। हर हार केवल हार नहीं होती। वह एक संकेत होती है रुककर सोचने का, दिशा बदलने का और स्वयं को नए सिरे से गढ़ने का। अगर हम अपनी असफलताओं के प्रति भी कृतज्ञ हो सकें, तो वे हमारे विकास की सीढ़ियाँ बन जाती हैं।

'दुख नहीं मनाएँ, शुक्रिया करें' का आशय यह नहीं है कि हम अपने दुख को नकार दें या संवेदनहीन हो जाएँ। बल्कि इसका अर्थ है दुख को पुरे मन से स्वीकार करना, पर उसमें स्थायी रूप से डूब नहीं जाना। यह एक संतुलन की साधना है जहाँ आँसू भी अपनी जगह पर हैं और मुस्कान भी अपना अर्थ नहीं खोती।

अगर यह भाव हमारे परिवारों और समाज में स्थान पा जाए, तो हमारी अगली पीढ़ियाँ जीवन को अधिक सकारात्मक और संतुलित दृष्टि से देख सकेंगी। वे विपरीत परिस्थितियों में टूटेंगी नहीं, बल्कि उनमें अवसर खोजेंगी। वे संबंधों को बोझ नहीं, बल्कि उपहार मानेंगी।

आखिर जीवन एक अनवरत यात्रा है, जहाँ हर मोड़ पर कुछ छूटता है, कुछ मिलता है। अगर हम हर छूटने पर केवल शोक मनाएँगे, तो इस यात्रा की सुंदरता से वंचित रह जाएँ, लेकिन अगर हम हर मिलने और छूटने दोनों के लिए 'शुक्रिया' कहना सीख जाएँ, तो जीवन केवल एक संघर्ष नहीं, बल्कि एक उत्सव बन सकता है। इसलिए जब भी जीवन हमें किसी कठिन मोड़ पर लाकर खड़ा करे, तो एक पल ठहर कर, उसके बाद मुस्कुराकर हमें यह कहना चाहिए कि 'शुक्रिया', क्योंकि हर अनुभव, चाहे वह कैसा भी हो, हमें कुछ सिखाने, कुछ गढ़ने, और कुछ नया बनाने ही आता है।

जाति तोड़ो : देश जोड़ो

विचार

विजय जोशी

लेखक भेल भोपाल के पूर्व गुप महाप्रबंधक हैं।



हरे देश, समाज या धर्म का विभिन्न समुदाय में विभक्त होना कोई अचरज की बात नहीं, अपितु स्वाभाविक है। यह मनुष्य का जन्मजात नैसर्गिक गुण है। लेकिन समय की मांग पर एक होना उसकी सबसे बड़ी शक्ति है। अनेकता में एकता ही किसी राष्ट्र की विशेषता है। ऐसा न कर पाने की दशा पतन का मार्ग प्रशस्त करती है। इतिहास ने इस तथ्य को समय समय पर हम सबको समझाया और जो इस तथ्य एवं सत्य को समझ गया वही सफल हो सका।

राणा सांगा और बाबर में भयानक युद्ध चरम पर था। उन दिनों युद्ध नियमों का पालन करते हुए लड़ाई केवल दिन के समय सूर्यास्त तक ही की जाती थी। सूर्यास्त के साथ युद्ध थम जाता था एवं सैनिक अपने डेर में प्रस्थान कर लेते थे। एक दिन संघाकाल में बाबर जब टहल रहे थे तो उन्हें राणा के कैप में अनेक जवाहों से धुंधा आसमान की ओर उठता दिखाई दिया। उन्हें लगा शायद आग लग गई है और अपने सेवक से पूरी बात पता करके आने को कहा।

गुप्तक पुरी बात पता करके तुरंत लौटे और अपने सम्राट को यह शुभ समाचार सुनाया था कि जहाँपनाह सारे सैनिक हिन्दु हैं और एक जगह एक साथ बैठकर खाना नहीं खाते। अपनी अपनी जाति के अनुसार खेमाँ में बंटे हैं और एक दूसरे का छुआ भी नहीं खाते।

यह सुनते ही बाबर प्रसन्न हो गया और अपने सेनापति मीर बांकी को बुलाकर कहा - अब हमारी फतह को कोई नहीं रोक सकता। भला वे हमसे क्या लड़ेंगे जो सैनिक एक साथ मिल बैठकर खाना भी नहीं खा सकते। समय के साथ यह बात सत्य सिद्ध हुई। अनेक वीर सैनिकों से सुसज्जित परमवीर राणा सांगा की सेना काल कवलित हो गई। राजा हार गया तथा देश में मुगल साम्राज्य का आगाज हुआ।

बात का संदर्भ स्पष्ट है। हम आज भी विभिन्न



समुदाय, जाति, उपजाति एवं समुदायों में विभाजित हैं। अपनी सामूहिक शक्ति का हमें भान ही नहीं है। सनातन दर्शन की सबसे बड़ी संदेशवाहक धर्मगत गीता में भी प्रतिभा के आधार पर कर्म के चुनाव की सुविधा प्रतिपादित है। कर्म और केवल कर्म। जाति व्यवस्था का कहीं कोई संदर्भ नहीं।

चतुर-वर्ण्यं मया सृष्टम् गुण-कर्म-विभागाशः तस्य कर्तारम् अपि माम् विद्याकर्तारम् अव्ययम् (मैंने गुणों और कर्मों के विभाजन के अनुसार चारों वर्णों की रचना की है। यद्यपि मैं उनका सृष्टिकर्ता हूँ, फिर भी यह जान लो कि मैं न तो कार्य करता हूँ और न ही बदलता हूँ)

आजादी उपरांत के कालखण्ड में जाति से मुक्ति का आन्ध्रन प्रखर राष्ट्रवादी राजनेता डॉ. राममनोहर लोहिया द्वारा किया गया था अपने 'जाति तोड़ो' अभियान के माध्यम से, न कि किसी परंपरिक धर्म की ध्वजा का दम्भ भ्रनेवाली किसी भी संस्था या समुदाय द्वारा। कुल मिलाकर आजादी के इतने वर्षों बाद भी समस्या ज्यों की त्यौं है। यही कारण है हमसे अनेक वर्षों बाद आजाद देश हमसे कई गुना आगे निकल गए हैं और हम आज भी तमाम तथाकथित प्रगति के बावजूद विभक्ति के जाल में उलझे हुए हैं।

लघुकथा

फैंटेसी

रामेश्वरम तिवारी

आर्यावृत का परम प्रतापी सम्राट् सत्यव्रत अशोक वृक्ष के नीचे आसन लगाए आँखें बंदकर ध्यान-मुद्रा में बैठ ही था कि उसी समय कहीं से उड़ता हुआ एक कौआ आया और वृक्ष की फुगी पर बैठकर काँव-काँव करने लगा। उसके कर्कश स्वर को सुनकर राजा के कान खड़े हो गए। राजा ने धीरे से अपनी बंद पलकें खोली, पल भर को एक नजर वृक्ष की टहनियों पर बैठे कौए को गौर से देखा और विमम्रतापूर्वक उससे वहाँ से उड़कर किसी दूसरे वृक्ष पर जाकर बैठने का अनुरोध किया।

इस पर अपनी आपत्ति दर्ज करते हुए कौआ बोला- 'राजन! यह वृक्ष प्रकृति की संपदा है। हम पक्षियों का आश्रय स्थल है और रही बात यहाँ से अन्यत्र चले जाने की, तो मेरी जगह पर आप क्यों नहीं चले जाते!'

राजा के हृदय में कौए की वाणी शूल की तरह चुभी, पर सम्राट् ने अपमान का घूँट पीते हुए पुनः निवेदन किया- 'शनि महाराज! यह राजमहल का एकमात्र उद्यान है। भला, हम इसको छोड़कर अन्यत्र कहीं पर जायेंगे।' इस पर कौए ने राजन पर तरस खाते हुए कहा- 'ठीक है, ठीक है... यदि तुमको यह उद्यान छोड़कर कहीं जाने में दिक्कत है, तो मैं ही चला जाता हूँ, पर जाने से पहले तुम्हें मेरे एक प्रश्न का उत्तर देना होगा!'

'यह जो तुम्हारे देश में विभिन्न धर्मावलंबी रहते हैं। आजकल इनके बीच में अपनी धार्मिक मान्यताओं, पूर्वाग्रहों और पहचान को लेकर रोज-रोज खटखट हो रही है। क्या इसका कोई बाण नुस्खा तुम्हारे पास है?' कौए के इस अनपेक्षित प्रश्न को सुनकर सम्राट् का दिमाग चकरा गया। उसने अपनी आँखें बंद की, मन को समाधिस्थ किया और बोला- 'मैं खुद इस समस्या को लेकर बड़े दिनों से जूझ रहा हूँ, पर मुझे इसका कोई सर्वमान्य हल नहीं सूझ रहा है। कृपया अगर आपके पास कोई समाधान हो, तो आप ही सुझाएँ!'

सम्राट् की बेचारी को देखकर कौआ बड़ा खुश हुआ। उसने जोर से काँव-काँव का उच्चारण किया। जिसे सुनकर देखते ही देखते आसमान में कौओं की फौज जमा हो गई और सभी ने मिलकर इतना जोर से शोर मचाया कि बेचारे सम्राट् के कान बहरा गए...!

स्वामी, सुबह सवेरे मॉडिया एल.एल.पी. के लिए उमेश त्रिवेदी द्वारा पंकज प्रिंटेर्स एंड पैकेजिंग, 16, अल्फा इंडस्ट्रियल पार्क, जाखिया, इंदौर, म.प्र.-453555 से सुद्विप्त एवं 662, साई कृपा कॉलोनी, बाँम्बे हॉस्पिटल के सामने, इंदौर से प्रकाशित।

प्रधान संपादक उमेश त्रिवेदी

कार्यकारी प्रधान संपादक अजय बोकिल

संपादक (मध्यप्रदेश) विनोद तिवारी

स्थानीय संपादक हेमंत पाल

प्रबंध संपादक रमेश रंजन त्रिपाठी

(सभी विचारों का न्याय क्षेत्र इंदौर रहेगा) RNI No. MPHIN/ 2015/ 66040, Mobile No.: 09893032101

Email- subhassavere@subhassavere.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध नहीं है।

कहानी

मेघा राठी



आज सोच रही हूँ, अगर कोई मुझसे पूछे कि तुम उससे प्रेम क्यों करती हो, तो क्या जवाब दूँगी? क्या कहूँगी कि वह असाधारण है? नहीं।

क्या कहूँगी कि उसने मेरे लिए दुनिया बदल दी? यह भी नहीं।

सच तो यह है कि उसने मेरे लिए कुछ भी नाटकीय नहीं किया। उसने पहला नहीं हटाए, समंदर नहीं पार किए। उसने बस मेरे साथ चलना चुना - बराबरी से, बिना मुझे पीछे छोड़े, बिना मुझे आगे धकेले।

वह बहुत साधारण है। सुबह उठकर वही चाय, वही अखबार, वही दफ्तर की भागदौड़। लौटते समय सब्जी लेते हुए दाम पर मोलभाव करना। महल के अंत में हिसाब जोड़ते हुए माथे पर हल्की रेखाएँ। उसकी जिंदगी में रोमांच कम है, जिम्मेदारियाँ ज्यादा।

पर मैं जब उसे देखती हूँ तो मुझे उसके चेहरे पर थकान से ज्यादा ईमानदारी दिखती है।

मुझे याद है एक शाम मैं बहुत टूटी हुई थी। वजह बड़ी नहीं थी पर भीत का बोझ बहुत था। मैं बोलती जा रही थी, उलझी हुई, बिखरी हुई, शायद कुछ अनुचित भी।

पुस्तक समीक्षा

हेमंत पाल

भारतीय साहित्य की सबसे बड़ी विशेषता उसकी भाषाई विविधता है। हिन्दी, बंगाली, मराठी, तमिल, मलयालम, पंजाबी, उर्दू और सिंधी जैसी अनेक भाषाओं में ऐसा श्रेष्ठ साहित्य रचा गया, जो अपने समय, समाज और मनुष्य की संवेदनाओं का गहरा दस्तावेज है। दुर्भाग्य यह है कि भारतीय भाषाओं के उत्कृष्ट साहित्य का हिन्दी में अपेक्षित स्तर पर अनुवाद नहीं हो पाता। ऐसे समय में सिंधी के चर्चित उपन्यास 'रात्रि का दूसरा पहर' का हिन्दी अनुवाद साहित्य प्रेमियों के लिए स्वागतयोग्य घटना है। साहित्य अकादमी से सम्मानित लेखक हरि हिमथानी के लगभग दो दशक पहले लिखे गए इस उपन्यास को हाल ही में अशोक मनवानी ने हिन्दी पाठकों तक पहुंचाया है। राष्ट्रीय सिंधी भाषा विकास परिषद, भारत सरकार के सहयोग से प्रकाशित यह कृति देश के विभाजन की त्रासदी के बीच मानवीय संबंधों और प्रेम की अनश्वरता को अत्यंत संवेदनशीलता से प्रस्तुत करती है।

उपन्यास का कथानक भारत-पाक विभाजन के उस दौर में विकसित होता है, जब दोनों देशों में भय, हिंसा, विस्थापन और असुरक्षा का वातावरण था। लोग धर्म और पहचान के आधार पर बंट रहे थे। लेकिन,

मनुष्य के भीतर का प्रेम, अपनापन और भावनात्मक जुड़ाव तब भी समाप्त नहीं हुआ था। यही इस उपन्यास की मूल संवेदना है। लेखक ने बड़ी खूबसूरती से व्यक्त किया कि राजनीतिक सीमाएँ इंसानों को अलग कर सकती हैं, दिलों के रिश्तों को नहीं बांट सकती।

कहानी का नायक ऐंशी एक युवा सिंधी हिंदू युवक है, जो परिस्थितियों और भावनाओं के दृढ़ में जीता है। उसके जीवन में दो स्त्रियाँ आती हैं जुहरा और रेमी। जुहरा एक मुस्लिम युवती है, जबकि रेमी विवाहित क्रिश्चियन महिला है। इन तीनों पात्रों के माध्यम से लेखक ने प्रेम के विभिन्न आयामों को बहुत सहजता से उकेरा है। रेमी, ऐंशी और जुहरा के संबंधों को एक भावनात्मक आधार देती है, लेकिन इसी क्रम में ऐंशी स्वयं रेमी के प्रति भी आकर्षित होने लगता है। यह आकर्षण केवल दैहिक नहीं, बल्कि आत्मीयता और भावनात्मक निकटता से उपजा है।

मुझे मजबूत बने रहने का नाटक नहीं करना पड़ता। अगर मैं चिड़चिड़ी हूँ, तो वह इसे मेरे स्वभाव की स्थायी परिभाषा नहीं बनाता। अगर मैं रोती हूँ, तो वह मुझे कमजोर नहीं कहता।

उसके पास समाधान कम हैं, धैर्य ज्यादा है और धैर्य आज के समय में दुर्लभ है।

लोग पूछते हैं, 'इतना भी क्या है उसमें?'

मैं सोचती हूँ, कैसे समझाऊँ कि प्रेम हमेशा कारणों से नहीं होता। वह किसी की उपस्थिति से होता है। उससे होता है कि जब रात के दो बजे अचानक डर लगे, तो कोई बगल में सँस लेता हुआ मिले। उससे होता है कि जब दुनिया थोड़ी कठोर लगे, तो घर का दरवाजा खुलते ही कोई परिचित शांति मिल जाए।

वह मेरे जीवन का नायक नहीं है। वह मेरे जीवन का आधार है और आधार अक्सर दिखता नहीं। वह बस होता है - चुपचाप, अडिग।

मैं उसके प्रेम में डूबी नहीं हूँ। डूबना अस्थिर होता है, उसमें चक्कराहट भी होती है।

मैं उसके प्रेम में बसी हूँ। जैसे कोई घर में बसता है - दीवारों की आदत हो जाती है, रोशनी की दिशा पहचान में आने लगती है, और खिड़की से आती हवा अपनेपन की लगती है।

हैं, वह साधारण है। पर उसके साथ मेरा जीवन असुरक्षित नहीं है। और शायद एक स्त्री के लिए सबसे बड़ा असाधारण यही है कि उसे कहीं लौटने का जगह मिल जाए जहाँ वह हर रूप में स्वीकार हो।

लघुकथा सुशैलरम

एक, दो, तीन ...सत्रह.. चौबीस.. पचास...देख लींजिए सर पूरी पचास हैं। 'ठीक है भाई अभी इतनी ही रखीं। अगर कम पड़े, तो हमें बोल कर ही लाना।' 'जी सर ओके।'

घरेलू कार्यक्रम के आयोजक मुखिया ने दूसरी बार सादी प्लेटें अपने सामने गिन-गिन कर लगावहीं-उसके चेहरे की रंगतें अदल-बदल रही थीं, माथे पर कुछ बल पड़ रहा था, लेकिन हँसते चेहरे से आते-जाते मेहमानों का अभिवादन करते हुए, उनकी कुशल-क्षेम वह पूछरहा था, जैसे कोई अभिनेता बार-बार रिटेक के बाद अलग-अलग मूड में अभिनय की तरतीब में लगा हो। उसे मैं कभी कनखियों से देखता, कभी पार्टी में चिलबिल-चिलबिल करते बच्चों को, जो रेस्टोरेन्ट की इस घरेलू पार्टी में अपने सामने टेबलों पर पूरी-पूरी प्लेटें विभिन्न व्यंजनों से सजाये बैठे थे। कुछ बच्चे तो आपस में एक-दूसरे की प्लेटों से मीठी-मीठी शरारतें करते हुए खा-पी रहे थे। अगर फ्री का सुखादु व्यंजन हो, फ्री हाथ हो, फ्री लांसर खाने का तौर-तरीका हो-तो सेलिब्रियं वहाँ खुद-ब-खुद चक्कर लगाने लगती है। कुछ युगल जोड़े एक-दूसरे की प्लेटों से टूंग-टूंग कर हँसी-टिठोली करते हुए खा-पी रहे थे। मेरा माथा ठनका, आजकल लोग भी दूसरे के पैर्यों को बिलकुल पानी सा समझते हैं-अरे! जब यह घर के बच्चे एक दूसरे का जूटा-अनुठा खा रहे हैं-युगल जोड़े एक-दूसरे का जूटा खा रहे हैं, तो फिर बेवजह प्लेटों की संख्या बढ़ाकर...खाना खराब कर...कौन सी शिष्टा-विशिष्टता है? शरारतों, टिठोलियों के वातावरण में खोकर आज का एक इंसान, दूसरे इंसान के दिल का हाल क्या जाने?

खाने के लिये मैं आगे बढ़ा, अपने डामगाते हाथों से, गिनती कर ऊपर-नीचे रखी गयी, उन प्लेटों को एकबारागी देखते हुए, एक प्लेट चुनी, उसमें डिस्पोजेबल कटोरियाँ रखीं-खाना परीसा, कुछ कदम बढ़कर पत्नी की ओर बढ़ाया- 'बिदिया नारता कर चुकी है, शायद अब थोड़ा-मोड़ा खाये, उसे खिला दो-अपने हाथों से, फिर इसी में मैं भी खा लूँगा।

'उसने मौन स्वीकृति दी। शायद मेरी तजवीज का मर्म कुछ-कुछ पत्नी समझ गयी। बेटी को अपने हाथों से खिलाते हुए वह भी खाने लगीं।...पार्टी की रैनकों की

निगहबाजी करते हुए, जाने क्यों मेरी नजर बार-बार उन सादी प्लेटों की ओर चली जाती, जहाँ से लोग प्लेटें लेकर भोजन पाने की जदोजहद में लगे थे। आयोजक मुखिया वही प्लेटों के समीप खड़ा था। ये वेटर भी बड़े अजीब होते हैं, आँखें चाहेजितनी चौकनी रहें, प्लेटों का गड़बड़ घोटाला कर ही देते हैं, ऐसा मैंने कहीं से सुन रखा था। शायद इसी कारण प्लेटों के आस-पास वह भटकते नजर आ रहे हैं।

भीड़ बढ़ रही थी।...लोगों का पूरा-पूरा परिवार आ रहा था। लोकल की पार्टी है, शायद इसलिए भीड़ बढ़ी। अरे! अरे! यह क्या? वह नौजवान वेटर फिर से आयोजक के कान में कुछ फुफुसाने लगा। ऐसे ही फुसफुसाने के बाद इसने सादी प्लेटें फिर लाई थीं, हँ लोण रह सादी प्लेटें खत्म हो रही हैं।


ओह! अंदजा सही निकला। आयोजक फिर से अपने सामने गिन-गिन कर सादी प्लेटें लगाव रहा था। उनकी जुगलबंदी से सब बेफिकर हैं, सब खाने में लगे हैं। हास-परिहास में लगे हैं। ध्वनि विस्तारक भी मरत है। तभी मैं एकदम शॉकड हुआ, अरे! पत्नी कहीं गलती प्लेट डस्टबिन में न डाल दे। - और खाओगी। कुछ और लोणी?'

पत्नी हड़बड़ी में मुँह पीछेते हुए थोड़ा त्योरियाँ चढ़ाकर बोली- 'नहीं बस।' 'ठीक है। प्लेट इधर लाओ।'

बेटी खाकर अपने हमउम्र बच्चों के साथ खेलने-मचलने लगी। प्लेट की डिस्पोजेबल कटोरियाँ मैंने अलग कीं। रोटीयों के बचे पीस करके फिंर किये। उसमें सब्जियों की कटोरियाँ और थोड़ा पुलाव आदि बढ़ाकर टेबल पर आया, खाने लगा। लेकिन मेरी नजर बार-बार सादी प्लेटों की ओर जाती, तो कभी आयोजक के चेहरे पर उठर जाती। मुझे लग रहा था, वह कुशल अभिनेता की तरह बढ़िया अभिनय कर रहा है। ओह! वह युवक सादी प्लेटें फिर गिनवा रहा है। उसकी पेशानी पर बल था। अब मैं अपनी प्लेट का भोजन खत्म करके पार्टी से निकल रहा था। पीछे से मेहमानों की हंसी-उठकों की आवाजें, मेरे कानों से उठर रही थीं, पर पता नहीं क्यों वह हंसी-उठकों मेरे हृदय में शूल से चुभ रहे थे। वह सादी प्लेटें, आयोजक का पेशानियाँ से भरा चेहरा, किन्हीं तिनकों सा मेरी आँखों में खरक रहा था।

सादी प्लेटें

बंटवारे की पीड़ा के बाद बची मोहब्बत



संवाद, हास्य, शायरी और आत्मीयता का वातावरण पाठक को बांधकर रखाता है। लेखक ने प्रेम को किसी सामाजिक बंधन या धार्मिक पहचान से ऊपर रखकर प्रस्तुत किया है। कहानी का सबसे मार्मिक पक्ष तब सामने आता है, जब विभाजन की भयावह परिस्थितियों में ऐंशी को कराची छोड़कर भारत आना पड़ता है। सिंध में हिंसा और असुरक्षा बढ़ चुकी है। ऐसे समय में जान और धर्म बचाना ही सिंधी हिन्दुओं की पहली प्राथमिकता बन जाता है। ऐंशी बिना जुहरा से अंतिम मुलाकात किए भारत खाना हो जाता है और यही अधूरापन उसके भीतर लंबे समय तक बना रहता है।

वर्षों बाद अजमेर में दोनों की आकस्मिक मुलाकात उपन्यास को एक भावनात्मक ऊँचाई प्रदान करती है। जुहरा अपने पति और परिवार के साथ दरराह शरीफ आई है और स्टेशन पर उसकी मुलाकात ऐंशी से हो जाती है। इस प्रसंग में लेखक ने अत्यंत सादगी और गरिमा के

साथ उन भावनाओं को व्यक्त किया है, जिन्हें शब्दों से अधिक आँखें समझती हैं। दोनों के बीच कोई नाटकीय संवाद नहीं, बल्कि मौन का एक गहरा रिश्ता दिखाई देता है। यही मौन इस उपन्यास की सबसे बड़ी ताकत बन जाता है।

'रात्रि का दूसरा पहर' केवल प्रेम कहानी नहीं है, बल्कि यह मानवीय संबंधों की गरिमा, सांप्रदायिक सौहार्द और विभाजन की पीड़ा का संवेदनशील दस्तावेज भी है। लेखक ने यह स्थापित किया कि निस्वार्थ प्रेम और आपसी सम्मान किसी भी धर्म या सीमा से कहीं अधिक बड़े होते हैं। हिंदी उपन्यास में अशोक मनवानी की महानत स्पष्ट दिखाई देती है। भाषा सहज, प्रवाहपूर्ण और मूल संवेदना के अनुरूप है। यह उपन्यास पाठक को अंत तक बांधे रखता है और पढ़ने के बाद लंबे समय तक भीतर एक गहरी उदासी और आत्मीयता छोड़ जाता है।

पुस्तक : रात्रि का दूसरा पहर (सिंधी) लेखक : हरि हिमथानी हिंदी अनुवाद : अशोक मनमानी मूल्य : 200 रूपए प्रकाशक : राष्ट्रीय सिंधी भाषा विकास परिषद, नई दिल्ली

स्वतंत्र सृजन को आतुर कलाकारों की दुनिया

हमारा देश भारत तमाम नये-नये समस्याओं से रोज दो-चार हो रहा था। किसान, सिपाही, जमींदार सभी रोज बनते नये कानूनों से परेशान थे ऐसी स्थिति में कला किस हालत में रही होगी सहज ही समझा जा सकता है। उसके बाद 1857 और उसके बाद का यह वही समय था जब भारत संपन्न होने के बावजूद लुटेरों की वजह से विपन्नता को प्राप्त हो चुका था, हॉ आप चाहे जो भी कहें पर मैं तो उन्हें लुटेरा ही कहूँगा। तड़प रहा था भारत विदेशियों के चंगुल में। हालांकि 57 के विद्रोह के बाद सामाजिक, राजनीतिक, प्रशासनिक लगभग सभी स्तरों पर भारी स्थिति में परिवर्तन होने लगे थे। भारतीय धर्म में हस्तक्षेप से बचने तथा भारतीय राजाओं की रियासतों के सुरक्षित होने की बातें भी सामने आईं पर प्रशासनिक स्तर पर अधिक कठोरता के प्रावधान भी बनें।

आधुनिक चित्रकला को तत्कालीन साहित्य से विलग नहीं माना जा सकता। कलाकार साहित्यकारों से प्रभावित तो साहित्यकार कलाकारों से प्रभावित नजर आ रहे थे फलतः बदलाव होना ही था और हुआ भी। दर्शक के दर्शन और उनके प्रभाव से बेखबर वो अपने स्वतंत्र सृजन पर ध्यान देने में लगे थे। डर नामक विमारी को कलाकारों ने जीत लिया था। शुरू में कलाएं सत्ता के दबाव में पलीं। पनपों जरूर पर खुलकर खिल नहीं सकीं। तमाम वादों से भी प्रभावित रहीं। प्रमुख व्यक्तियों के शब्दों तक सिमट कर रह गई थी कला या फिर फूल-पत्ती, बाग-बगीचों, धर्म के इर्द-गिर्द घूमता रहा कलाकार। समय बीतता गया कलाकार की छटपटाहट ने उसे लगातार झुकझोरना जारी रखा। अवस्था असहनीय स्तर तक पहुँच गई। इस बीच समकालीन साहित्य भी प्रभाववाद की बात कर रहा था। मामूली से मामूली विषय, प्रसंग को लेकर साहित्यकार विशेष लेखनशैली से उसको इतना महत्वपूर्ण बना दे रहे थे कि सौंदर्य शब्द-शब्द से झलक उठे। वर्णनात्मक शैली में विशेष लेखन साधारण से साधारण विषय को भी विशेष बना दे रहे थे। साधारणतः दिनचर्या भी लेखनीय जादू के सहारे पाठकों तक अच्छी पैठ बना पाने में सफलता हासिल करने लगी थी। सामान्य भी विशेष बन सकता है के सूत्र के सहारे प्रभाववाद अपने कदम बढ़ा रहा था, शायद यही समय की मांग भी थी। परिवर्तन लगभग रास आने लगी थी, दबी जुबान में ही सही आम पाठकों और दर्शकों के बीच इसकी चर्चा होने लगी थी जबकि अधिकतर आलोचकों का समर्थन उन्हें नहीं मिल रहा था। साहित्यकारों की भांति कलाकारों को भी साधारण से साधारण विषयों, बिखरी पड़ी हुई वस्तुओं, दीन-हीन, निरीह या थके-हारे मनुष्यों को विशेष तरीके से बनाने में आनंद आने लगा। वस्तु चित्रण, जीवन चित्रण सहित लगभग सभी चित्रों में प्रकाश के क्षणिक से क्षणिक पल पर भी काम होने लगा था। प्रकाश के बदलते अवस्था

को फलक पर कैद कर लेने की होड़ सी मच गई थी। कलाकार प्रकृति के सान्निध्य में जाकर विषय के सामने घंटों बैठकर सृजन करता था हालांकि उस पर यथार्थवादी तमगा भी लगाने का प्रयास हुआ पर अंतर स्पष्ट है जो पहले भी था कि यथार्थवादी कृतियों में रंग और रूप में परिवर्तन संभव नहीं था, नपा-तुला संयोजन, सधा हुआ तूलिका संचालन यथार्थवाद की पहचान रही है जबकि यहाँ विषय तो आम होता था पर प्रस्तुति आम नहीं थी। कलाकारों को वस्तु से ज्यादा उसपर तैरता प्रकाश प्रभावित कर रहा था जो वस्तु के रूप से ज्यादा सौंदर्ययुक्त परिवेश को दर्शा रहा था। प्रभाववाद आरोप-प्रत्यारोप के भीषण दौर से गुजरते हुए तपे हुए सोने की भांति अपनी उपस्थिति दर्ज कराने में सफल रहा। दुनिया में साधारण कुछ भी नहीं है सब के सब विशेष हैं बस समय और सही कदम सही समय पर मिल जाए। पास को खास नहीं मान सकने वाले पद्धति से बाहर आकर प्रभाववादी कलाकार अपने आस-पास को ही खास नजर से देखने लगे। टूटी-फूटी, पुरानी बिखरी पड़ी वस्तु भी प्रकाश के प्रभाव से कितनी प्रभावी बन सकती है, प्रभाववादियों ने इसका भरसक भान कराया है। प्रभाववाद में इस पक्ष पर काफी काम



हुआ है। कह सकते हैं कि प्रकाश के विशेष प्रभाव के साथ यथार्थवादी कृतियों भी प्रभाववादी बन गईं। कहीं-कहीं यथार्थवाद के ही परिवर्तित रूप को प्रभाववाद माना गया है। बात अगर अंतर की हो तो नैसर्गिकता पर नैसर्गिक प्रकाश के प्रभाव के चलते कृतियों को प्रभावी बना देने के साथ ही उसके सौन्दर्य पक्ष को और अधिक प्रबल बना देना ही प्रभाववाद था। वही प्रभाववाद जिसमें कलाकार वैज्ञानिक तरीकों से कृतियों को परिवर्तित करने के प्रयास किए, वही प्रभाववाद जिसके

विना आधुनिक कला को समझ पाना मुश्किल है, जिसका प्रभाव ही रहा कि कलाकार खुल कर अपना आसमान तय करने लगे। वे सभी कलाकार जो आगे चलकर किसी न किसी वाद के जन्मदाता माने गए, खुद को प्रभाववाद से काफी हद तक प्रभावित मानते हैं। प्रभाववाद कई प्रयोगों हेतु जाना जाता है। माने, मोने, पिसारो, सिसली जैसे और कई महत्वपूर्ण कलाकारों के परिश्रम का ही फल प्रभाववाद है। 1863 का समय रहा जब लोक से हटकर काम करने वाले कलाकारों की कृतियाँ प्रदर्शनी हेतु अस्वीकृत कर दी गईं जबकि वे तमाम प्रयोगों और पूर्व के कई विशेष कलाकृतियों के अध्ययन के बल पर आधुनिक कला को मजबूती प्रदान करने हेतु मजबूत बुनियाद बनाने में जुटे हुए थे। कलाकृतियों प्रदर्शनी हेतु भेजी तो गईं पर चयन समिति में इस क्रांतिकारी परिवर्तन का कोई असर नहीं पड़ना था, समिति में परंपरागत विचारकों का बोलबाला था, उन्हें तो अपने पूर्व के बनें बनाए ढें पर ही चलना था। परम्परागत मानकों को सम्हालना समिति के लोग खुद का उत्तरदायित्व समझते थे। ऐतिहासिक एवं धार्मिक वो

भी बिल्कुल ही सावधानी पूर्वक बनाए गए कृतियों को चुनना उनका लक्ष्य था। विरोधी विचारों के युद्ध में जीत सत्ताधारियों की हुई। उस वर्ष फ्रेंच राष्ट्रीय कला संस्थान द्वारा लगभग 4000 से भी अधिक चित्रों को अस्वीकृत कर दिया गया। एडवर्ड माने की कृति को दो वस्त्र युक्त पुरुषों के बीच बैठे एक निराकरण महिला के कारण अस्वीकृत होना पड़ा जबकि पूर्व में भी ऐसी कृतियाँ बनती रही थीं। अमान्य कृतियों को अमान्य कलाकारों ने आपस में ही खूब सराहा। कृतियों पर चर्चा का आयोजन भी किया गया जो प्रभाववाद के ही प्रभाव का प्रतिफल था। अस्वीकृत कलाकारों में प्रदर्शनी को लेकर रोष साफ दिखने लगा था। जगह-जगह विरोध में प्रदर्शन होने लगे थे। सम्राट नेपोलियन तृतीय जिनकी रूचि भी परंपरागत ही थी, किन्तु विद्रोह जैसे घटनाओं में पारंगत मन में विचार आया कि क्यों न दर्शकों से ही निर्णय करवाया जाय। संवेदनशीलता प्रदर्शित करते हुए उन्होंने अस्वीकृत कृतियों की स्वतंत्र प्रदर्शनी लगाने का आदेश दिया। प्रदर्शनी 'अस्वीकृत चित्रकारों की प्रदर्शनी' नाम से प्रसिद्ध हुई। वर्ष 1863 आधुनिक चित्रकला के इतिहास में बहुत ही महत्वपूर्ण साबित हुआ उससे भी महत्वपूर्ण साबित हुआ नेपोलियन का निर्णय। कुछ चित्रकार अपनी कृतियाँ वापस ले गए जबकि अधिकतर चित्रकारों ने अपने कृतियों को प्रदर्शित करने का निर्णय लिया। कुछ कृतियों को छोड़ अधिकतर उपहास की पात्र बनीं किन्तु नियमित दीर्घा की अपेक्षा थोड़ी यहाँ ज्यादा रही। आगे चलकर आलोचक लुई के व्यंग्यात्मक लेख में क्लोद मोने के चित्र स्पेशल सराहना हेतु प्रभाववाद शब्द का प्रयोग ही प्रभाववाद नाम का कारण बना। चित्र साधारण गूला से।

जयंती पर विशेष

योगेश कुमार गोयल

लेखक पत्रकार हैं।



इतिहास के विशाल परिदृश्य में जब भी नारी शक्ति, सुशासन और सामाजिक समर्पण की बात होती है तो एक नाम विशेष श्रद्धा और गरिमा के साथ लिया जाता है 'लोकमाता अहिल्याबाई होल्कर'। उन्होंने उस युग में शासन किया, जब स्त्रियों के लिए सत्ता, शिक्षा और स्वतंत्रता केवल एक सपना थी मगर अहिल्याबाई होल्कर ने अपने कर्तव्यों, न्यायप्रियता और लोककल्याण के मूल्यों से न केवल मालवा राज्य को स्वर्ण युग प्रदान किया बल्कि भारतीय प्रशासनिक इतिहास में एक अमिट छाप छोड़ी। 31 मई को लोकमाता अहिल्याबाई होल्कर की जयंती है और यह अवसर न केवल उनके महान जीवन को स्मरण करने का है बल्कि उनके आदर्शों को वर्तमान शासन व्यवस्था और सामाजिक विकास के संदर्भ में पुनः आत्मसात करने का भी है।

अहिल्याबाई का जन्म 31 मई 1725 को महाराष्ट्र के अहमदनगर जिले के चौडी गांव में एक मराठा कृषक परिवार में हुआ था। उनके पिता माणकोजी शिंदे एक सामान्य कृषक थे परंतु उन्होंने अपनी पुत्री को धार्मिक और नैतिक मूल्यों की गहन शिक्षा दी। यह तथ्य उल्लेखनीय है कि मात्र 8 वर्ष की आयु में ही उन्हें मल्हारराव होल्कर की दृष्टि में प्रतिभाशाली माना गया और खांडेराव होल्कर से उनका विवाह संपन्न हुआ। इतिहासकार बताते हैं कि अहिल्याबाई को राजकीय शिक्षा या शाही प्रशिक्षण नहीं मिला था परंतु उनका स्वाभाविक विवेक, निर्णय क्षमता और संवेदनशीलता उन्हें एक कुशल शासक बनाने के लिए पर्याप्त थे। उनके जीवन की सबसे बड़ी विशेषता यही थी कि उन्होंने नारी की सहज संवेदना और जननी की करुणा को प्रशासन की रीढ़ बनाया। विवाह के कुछ वर्षों बाद 1754 में उनके पति खांडेराव होल्कर कुंभेरी के युद्ध में वीरगति को प्राप्त हुए। उसके पश्चात् 1766 में ससुर मल्हारराव

करुणा, न्याय और नारी शक्ति का शिखर देवी अहिल्याबाई होल्कर

अहिल्याबाई का जन्म 31 मई 1725 को महाराष्ट्र के अहमदनगर जिले के चौडी गांव में एक मराठा कृषक परिवार में हुआ था। उनके पिता माणकोजी शिंदे एक सामान्य कृषक थे परंतु उन्होंने अपनी पुत्री को धार्मिक और नैतिक मूल्यों की गहन शिक्षा दी। यह तथ्य उल्लेखनीय है कि मात्र 8 वर्ष की आयु में ही उन्हें मल्हारराव होल्कर की दृष्टि में प्रतिभाशाली माना गया और खांडेराव होल्कर से उनका विवाह संपन्न हुआ। इतिहासकार बताते हैं कि अहिल्याबाई को राजकीय शिक्षा या शाही प्रशिक्षण नहीं मिला था परंतु उनका स्वाभाविक विवेक, निर्णय क्षमता और संवेदनशीलता उन्हें एक कुशल शासक बनाने के लिए पर्याप्त थे। उनके जीवन की सबसे बड़ी विशेषता यही थी कि उन्होंने नारी की सहज संवेदना और जननी की करुणा को प्रशासन की रीढ़ बनाया।

होल्कर की भी मृत्यु हो गई। यह दोहरे आघात किसी भी महिला को तोड़ सकते थे परंतु अहिल्याबाई ने इन दुःखों को अपने कर्तव्यबोध और लोककल्याण की भावना में बदल दिया। राज्य की सत्ता संभालते समय उन्होंने हर मोर्चे पर कठिनाईयों का सामना किया। उन्हें न केवल बाहरी आक्रमणों से राज्य की रक्षा करनी थी बल्कि आंतरिक प्रशासनिक संरचना को भी सुदृढ़ बनाना था। यह बात बहुत कम लोगों को ज्ञात है कि अहिल्याबाई के शासनकाल में मालवा राज्य में किसी भी प्रकार की विद्रोह या असंतोष की कोई बड़ी घटना नहीं हुई। उनका शासन इतना न्यायपूर्ण था कि प्रजा स्वयं उनकी सहायता किया करती थी। 1767 से 1795 तक लोकमाता अहिल्याबाई होल्कर के शासनकाल को मालवा का 'स्वर्ण युग' माना जाता है। उन्होंने कर प्रणाली में व्यापक सुधार किए। किसानों को ऋण मुक्ति दिलाने और सिंचाई सुविधाओं को विकसित करने के लिए विशेष योजनाएं बनाईं। 'ग्राम स्तर पर स्वराज' की जो अवधारणा महात्मा गांधी

ने 20वीं सदी में दी, वह कई मायनों में अहिल्याबाई के शासन में पहले ही दिखाई देती थी। उन्होंने प्रशासन में पारदर्शिता को सर्वोच्च प्राथमिकता दी। उनके दरबार में महिलाएं, गरीब किसान, व्यापारी, सभी को न्याय की

अधिकारी, ग्राम सेवक और पंचायतें सक्रिय रूप से कार्य करती थीं। अहिल्याबाई होल्कर का एक बड़ा योगदान भारत के सांस्कृतिक पुनरुत्थान में भी रहा। उन्होंने लगभग 1200 से अधिक मंदिरों, घाटों, कुंडों, धर्मशालाओं, सरायों और जलाशयों का निर्माण कराया। केवल मालवा ही नहीं, उत्तर भारत, दक्षिण भारत, पूर्व और पश्चिम भारत के धार्मिक केंद्रों में भी उनके निर्माण कार्य आज भी देखे जा सकते हैं। काशी विश्वनाथ मंदिर का जीर्णोद्धार और अहिल्याबाई घाट का निर्माण, द्वारका में द्वारकाधीश मंदिर का विस्तार, रामेश्वरम और सोमनाथ मंदिर के पुनर्निर्माण कार्य, बद्रीनाथ, कंदारनाथ, गंगोत्री जैसे दुर्गम तीर्थों पर यात्री सुविधाएं, नासिक, उज्जैन, पंढरपुर, चित्रकूट, हरिद्वार जैसे तीर्थ क्षेत्रों में धर्मशालाएं और अन्नछत्र इत्यादि, इन सभी कार्यों में उनका उद्देश्य केवल धार्मिक नहीं



समान पहुंच थी। इतिहासकार गोविंद सखाराम सरदेसाई लिखते हैं कि अहिल्याबाई स्वयं हर सुबह जनता दरबार लगातीं और अपने हाथ से न्याय करतीं थीं। उन्होंने राज्य को इस तरह व्यवस्थित किया कि हर गांव में राजस्व

था बल्कि वह तीर्थटन को एक सामाजिक कल्याण योजना के रूप में देखती थीं, जहां श्रम, सेवा, भोजन और विश्राम को संयोजित किया गया। 18वीं सदी में पर्दा प्रथा, स्त्री शिक्षा का अभाव, बाल विवाह और

विधवा को सामाजिक तिरस्कार झेलना पड़ता था परंतु अहिल्याबाई ने अपने कार्यों से इन मान्यताओं को चुनौती दी। उन्होंने विधवा विवाह को सामाजिक समर्थन दिया, बालिकाओं की शिक्षा के लिए पाठशालाएं खुलवाईं और महिलाओं के लिए आर्थिक आत्मनिर्भरता की योजनाएं बनाईं। इतिहास में दर्ज है कि उन्होंने कई बार महिला वार्डियों के मामलों को स्वयं सुनकर न्याय दिया। उनके दरबार में महिलाएं बेझिझक अपनी बात कह सकती थीं, जो उस समय असाधारण बात थी। अहिल्याबाई ने अपने राज्य में एक अत्यंत व्यवस्थित पत्राचार प्रणाली विकसित की थी, जिसे 'होल्कर दफ्तर' के नाम से जाना जाता था। यहाँ से संपूर्ण राज्य के प्रशासन को नियंत्रित किया जाता था। उन्होंने अपने राज्य में स्थानीय डाक सेवा शुरू की थी, जिससे सूचना का संचार तीव्र हो सका। उनके शासन में अफगान लुटेरे मालवा में प्रवेश नहीं कर सके क्योंकि उन्होंने सीमाओं पर सैनिक चौकियों का कुशल प्रबंधन किया। जहाँ-जहाँ उन्होंने निर्माण कराए, वहाँ पत्थर पर उनका नाम अंकित होता था। आज भी कई स्थलों पर 'श्रीमती अहिल्याबाई होल्कर द्वारा निर्माणांत' शिलालेख पाए जाते हैं।

महारानी अहिल्याबाई होल्कर को 'लोकमाता' की उपाधि किसी शाही आदेश से नहीं मिली थी बल्कि उन्हें यह उपाधि स्वयं जनता ने दी थी। उनके न्याय, सेवा और ममता से जनता उन्हें 'जननी' मानने लगी थी। 1795 में 70 वर्ष की आयु में उनका निधन हुआ परंतु उनकी स्मृति आज भी जन-जन में जीवित है। इंदौर स्थित राजवाड़ा परिसर में स्थित अहिल्याबाई का समाधि स्थल तो एक अत्यंत श्रद्धा का केंद्र है, जहाँ प्रतिवर्ष हजारों लोग उन्हें श्रद्धांजलि देने पहुंचते हैं। भारत सरकार द्वारा 1996 में उनके सम्मान में डाक टिकट जारी किया गया था। इसके अतिरिक्त, इंदौर विश्वविद्यालय का नाम 'देवी अहिल्या विश्वविद्यालय' रखा गया है। महेश्वर नगर में स्थित 'राजगद्दी स्मारक' और 'होल्कर किला' उनके जीवन और शासन की झलक देते हैं। आज जब भारत महिला सशक्तिकरण, पारदर्शी शासन और सतत विकास की दिशा में अग्रसर है तो लोकमाता अहिल्याबाई का आदर्श प्रेरणास्रोत है।

वेब सीरीज समीक्षा

आदित्य दुबे

लेखक वेबसाइट ई-अन्तर्भव के प्रबन्ध संचालक हैं।



पिछली शताब्दी के उत्तरार्द्ध में अपराध कथाओं और जासूसी और रहस्य-रोमांच के कथानक पर फोकस कर उपन्यासों की श्रृंखला के स्वरूप में थोक में लोकप्रिय साहित्य रचा जा रहा था, जिससे चिट्ठकर साहित्य के लम्बरदारनुमा वर्ग उसे 'लुगदी साहित्य' की संज्ञा भी देता था। इस लोकप्रिय साहित्य का बड़ा प्रचलन था और सुरेन्द्र मोहन पाठक, ओमप्रकाश शर्मा, वेदप्रकाश काम्बोज और रंजीत इसके नामी लेखक थे। इन्हीं में से एक मशहूर लेखक सुरेन्द्र मोहन पाठक की 'द विमल सीरीज' पर आधारित एक थ्रिलर सीरीज गत दिनों एमेज़ॉन एम एक्स प्लेयर पर रिलीज हुई है। हिन्दी साहित्य के इस लोकप्रिय संवर्ग के एक चर्चित चरित्र - 'विमल खन्ना' को इस बार सम्भवतः पहली बार पर्दे पर जीवन्त किया गया है।


विमल खन्ना की कहानी सिरीज के केन्द्रीय चरित्र 'विमल खन्ना' के आसपास बुनी गई है जो गलत आरोपों में फँसा दिया गया है। अपनी पहचान खो चुके विमल खन्ना को बेगुनाही साबित करने की लड़ाई जल्द ही उस सिस्टम के खिलाफ जंग में बदल जाती है, जो उसे पूरी तरह बर्बाद करने पर तुला है। जैसे-जैसे हालात उसके हाथ से निकलते जाते हैं, हर कदम पहले से तय सा लगता है और हर बार बच निकलने की कीमत उसे और भारी पड़ती है, जिससे वह एक उलझे हुए जाल में और गहराई तक फँसता चला जाता

किताब का चर्चित पात्र वेब सीरीज में जीवंत हुआ

है। अपनी असल कहानी कहने और भावनात्मक गहराई के साथ रह सिरीज एक सख्त और वास्तविक शहरी दुनिया को दिखाती है, जहाँ डर, बदलती वफादारियाँ और जिंदा रहने की जद्दोजहद हर पल महसूस होती है।

सिरीज में विमल खन्ना लगातार भागता हुआ नजर आता है। वह धोखे, विश्वासघात और जिंदगी बचाने की जंग के खतरनाक जाल में फँसता चला जाता है, जहाँ हर बार बच निकलने की कोशिश उसे और गहराई में धकेल देती है। जैसे-जैसे राज खुलते हैं और छिपे हुए इरादे सामने आते हैं, एक सवाल बार-बार उठने लगता है - विमल खन्ना बचेगा या मरेगा? क्या वह इस जाल से बाहर निकल पाएगा, या फिर यह खतरनाक भंवर उसे और गहराई में खींच ले जाएगा? विमल की जीजिविधा उसे बचालेती है और सिरीज का यह सुखान्त दर्शकों को अच्छा लगेगा।

सीरीज में विमल की केन्द्रीय भूमिका में सनी हिंदुजा हैं जबकि उनके साथ ईशा तलवार और तारा अलीशा बेरी भी दिखाई देंगी। यह सिरीज दर्शकों को एक ऐसे तनाव भरे और अप्रत्याशित संसार में ले जाएगी, जहाँ पहचान हर पल बदल सकती है। भरोसा करना खतरनाक है, और हर कदम की एक भारी कीमत चुकानी पड़ती है। इस भूमिका की तैयारी के बारे में सनी ने बताया कि उन्होंने इसके लिए मूल उपन्यास का अध्ययन किया। उन्होंने कहा, विमल का किरदार निभाने के लिए उपन्यास पढ़ना अनिवार्य था। एक व्यक्ति का अतीत उसके भविष्य की नींव रखता है।



विमल खन्ना का अतीत काफी जटिल और अंधेरा है। वह इससे भागने की कोशिश करता है, लेकिन यह हमेशा उसके साथ रहता है। उपन्यास ने मुझे विमल के बचपन, उसके भावनात्मक घावों और उसके व्यक्तित्व की जटिलताओं को समझने में मदद की।

कहानी का रूप से 'विमल खन्ना' काफी मजबूत सिरीज है। मुंबई की सड़कों से लेकर आलीशान बंगलों तक हर लोकेशन को सिनेमेटोग्राफी के जरिए बेहद खूबसूरती से फिल्माया गया है। साउंड डिजाइन और बैकग्राउंड म्यूजिक कहानी के तनाव और रहस्य को और ज्यादा असरदार बनाते हैं। प्रोडक्शन डिजाइन में बारीकियों पर खास ध्यान दिया गया है, जिसकी वजह से पूरा माहौल बेहद वास्तविक महसूस होता है।

निर्देशक अभिनव ने कहानी को गंभीर और थ्रिलिंग टोन में पेश करने का अच्छा काम किया है। उन्होंने कलाकारों से बेहतर अभिनय करवाया है और सिरीज के संस्पेंस को लगातार बनाए रखा। हालांकि, कुछ जगहों पर कहानी की रफ्तार थोड़ी धीमी महसूस होती है और कई सहायक किरदारों को पर्याप्त डेपथ नहीं मिल पाती। अगर इन पहलुओं पर थोड़ा और काम किया जाता, तो यह सिरीज एक यादगार क्राइम थ्रिलर बन सकती थी। इसके बावजूद, 'विमल खन्ना' एक ऐसी सस्पेंस थ्रिलर है जो अपने दमदार अभिनय, शासनदार विजुअल्स और रहस्यमयी कहानी की वजह से देखने लायक बन जाती है। अगर आप सस्पेंस और क्राइम ड्रामा पसंद करते हैं, तो यह सिरीज आपको निराश नहीं करेगी।

डेविड धवन

45 साल बाद विदाई की बेला

हिंदी सिनेमा के इतिहास में कुछ ऐसे फिल्मकार हुए हैं, जिन्होंने दर्शकों को सिनेमा हॉल तक खींचने के लिए किसी दर्शन का सहारा नहीं लिया, बल्कि शुद्ध मनोरंजन को अपना हथियार बनाया। इस लिस्ट में एक बड़ा नाम आता है 'किंग ऑफ कॉमेडी' डेविड धवन का। करीब 45 सालों से लगातार दर्शकों के चेहरों पर मुस्कान बिखरने वाले इस दिग्गज निर्देशक ने अब अपने लंबे और सुनहरे फिल्मी सफर को विराम देने की इच्छा जाहिर की।

डेविड धवन के संन्यास लेने की इस घोषणा ने बॉलीवुड के एक पूरे युग के अवसान की आहट दे दी है, जिससे कॉमेडी फिल्मों की परिभाषा को हमेशा के लिए बदल कर रख दिया था। इस खबर के सामने आते ही पूरी फिल्म इंडस्ट्री और उनके चाहने वाले बेहद भावुक हो गए हैं। डेविड धवन की आगामी फिल्म 'है जवानी तो इश्क होना है' को उनके निर्देशन करियर की आखिरी फिल्म माना जा रहा है। इस फिल्म से न केवल दर्शकों की उम्मीदें जुड़ी हैं, बल्कि सिनेमाई गलियारों में एक भावुक माहौल भी बन गया है। हाल ही में इस फिल्म के एक कार्यक्रम के दौरान जब डेविड धवन ने अपने दिल की बात साझा की, तो वहां मौजूद हर शख्स की आंखें नम हो गईं। निर्माता-निर्देशक करण जोहर ने भी इस खबर पर अपनी खड़ी-मीठी प्रतिक्रिया देते हुए डेविड धवन को हिंदी सिनेमा की



कीर्तिमान स्थापित किए।

गोविंदा और डेविड धवन की ट्यूनिंग इतनी लाजवाब थी कि निर्देशक के विजन को अभिनेता बिना कहे पर्दे पर जीवंत कर देते थे। 'राजा बाबू' में नंदू और राजा की जोड़ी हो या 'साजन चले ससुराल' का उलझा हुआ रोमांस, इन फिल्मों ने मध्यवर्गीय परिवारों को सिनेमाघरों का मुरीद बना दिया। 'दीवाना मस्ताना' और 'हसीना मान जाएगी' जैसी फिल्मों में गोविंदा की कॉमिक टाइमिंग और डेविड धवन का चुटुला निर्देशन आज भी टेलीविजन पर दर्शकों को बांधे रखता है। इन दोनों की जोड़ी ने 'बड़े मियां छोटे मियां' में अमिताभ बच्चन के साथ मिलकर जो धमाल मचाया, उसने साबित कर दिया कि जब मनोरंजन की बात आएगी, तो डेविड धवन का कोई सानी नहीं है। इस जोड़ी की आखिरी बड़ी फिल्म 'पार्टनर' थी, जिसमें सलमान खान के साथ मिलकर उन्होंने एक बार फिर बॉक्स ऑफिस को हिलाकर रख दिया था।



एक ऐसी संस्था बताया, जिसने खुद में एक पूरा जॉर्नर तैयार किया।

डेविड धवन का सिनेमा कभी भी गंभीर विमर्श का हिस्सा नहीं रहा, लेकिन उनका मुख्य उद्देश्य हमेशा से थियेटर में बैठे आखिरी कतार के दर्शक को भी छहके लगाने पर मजबूर करना था। जब हम डेविड धवन के शानदार सफर की बात करते हैं, तो अभिनेता गोविंदा के जिक्र के बिना यह कहानी हमेशा अधूरी ही रहेगी। नब्बे के दशक में डेविड धवन और गोविंदा की जोड़ी ने सिल्वर स्क्रीन पर जो जादू बिखेरा, उसकी मिसाल आज भी दी जाती है। इन दोनों ने मिलकर बॉलीवुड को एक से बढ़कर एक ब्लॉकबस्टर और कल्ट कॉमेडी फिल्मों दीं। इस जोड़ी की शुरुआत 'ताकतवर' जैसी एक्शन फिल्म से हुई थी, लेकिन जल्द ही दोनों ने समझ लिया कि उनका असली हथियार कॉमेडी है। इसके बाद तो जैसे नंबर वन फिल्मों की एक पूरी बाढ़ सी आ गई। 'कुली नंबर वन', 'हीरो नंबर वन', 'बीवी नंबर वन', 'जोड़ी नंबर वन' और 'शादी नंबर वन' जैसी फिल्मों ने बॉक्स ऑफिस पर सफलता के नए

गोविंदा के अलावा डेविड धवन ने हिंदी सिनेमा के अन्य दिग्गज कलाकारों के साथ भी बेहतरीन काम किया। उन्होंने ऋषि कपूर और अनिल कपूर के साथ 'बोल राधा बोल' और 'लौफर' जैसी मनोरंजक फिल्में बनाईं। सलमान खान के साथ उनका तालमेल 'जुड़वा 2' और 'मुझसे शादी करोगी' जैसी सुपरहिट फिल्मों में साफ दिखाई दिया, जिसने सलमान के करियर को एक नया कॉमिक आयाम दिया। संजय दत्त के साथ 'आंदोलन' और अक्षय कुमार के साथ 'मिस्टर एंड मिसेज खिलाड़ी' बनाकर उन्होंने दिखाया कि वे किसी भी बड़े स्टार से उसकी बेहतरीन कॉमिक टाइमिंग निकलवाने में माहिर हैं।

डेविड धवन के सिनेमा की सबसे बड़ी खूबी यही थी कि उनकी फिल्मों में लॉजिक भले ही कम हो, लेकिन मैजिक हमेशा भरपूर होता था। कादर

खान की बेमिसाल कशिश, शक्ति कपूर के आजीबोगरीब किरदार और सतीश कौशिक का लाजवाब अभिनय डेविड धवन की फिल्मों की रीढ़ हुआ करते थे। समय बदला और डेविड धवन ने बदलते दौर के साथ खुद को भी ढाला। अपने करियर के आखिरी पड़ाव में उन्होंने अपने बेटे वरुण धवन के साथ मिलकर नई पीढ़ी का मनोरंजन किया। वरुण धवन के साथ उन्होंने 'मै तेरा हीरो', 'जुड़वा 2' और 'कुली नंबर वन' के रोमिक पर काम किया। अब उनकी आगामी फिल्म 'है जवानी तो इश्क होना है' में भी वरुण धवन मुख्य भूमिका में नजर आने वाले हैं।

आगर यह फिल्म वास्तव में डेविड धवन के करियर का आखिरी अध्याय साबित होती है, तो यह केवल एक निर्देशक का सिनेमा से दूर जाना नहीं होगा। यह बॉलीवुड के उस सुनहरे, रंग-बिरंगे और



हंसते-मुस्कुराते दौर के अंत की शुरुआत होगी, जहां सिनेमा का मतलब सिर्फ और सिर्फ तनावमुक्त होकर मुस्कुराना होता था। डेविड धवन ने अपने 45 साल के सफर में जो यादें, जो गाने और जो संवाद दर्शकों को दिए हैं, वे आने वाली कई पीढ़ियों को गुदगुदाते रहेंगे। फिल्म इंडस्ट्री भले ही उन्हें विदाई दे रही है, लेकिन दर्शकों के दिलों में वे हमेशा 'नंबर वन' निर्देशक के रूप में अमर रहेंगे।

रियल बॉक्स

'विजय' की जीत से सिनेमा की सत्ता मजबूत

हेमंत पाल

लेखक 'सुबह सवेरे' इंदौर के स्थानीय संपादक हैं।



तमिलनाडु की राजनीति को वहां की फिल्म संस्कृति देश के अन्य राज्यों से अलग बनाती है। यहां सिनेमा और राजनीति का रिश्ता दशकों पुराना है। द्रविड़ आंदोलन के समय से ही फिल्मों का इस्तेमाल राजनीतिक विचारधारा को जनता तक पहुंचाने के लिए किया गया। उस दौर में फिल्मों के संवाद केवल मनोरंजन नहीं थे, बल्कि सामाजिक संदेश और राजनीतिक चेतना के वाहक बन चुके थे। सीएन अन्नादुरई और एम करुणानिधि जैसे नेताओं ने फिल्मों की पटकथाओं और संवादों के जरिए द्रविड़ विचारधारा को मजबूत किया। तमिल अस्मिता, सामाजिक न्याय और हिंदी विरोध जैसे मुद्दे फिल्मों में खुलकर दिखाई देने लगे। यही वह समय था जब सिनेमा तमिल राजनीति का सबसे बड़ा माध्यम बन गया।

इसी जमीन पर उभरे एमजी रामचंद्रन, जिन्हें जनता केवल अभिनेता नहीं, मसीहा मानने लगी थी। फिल्मों में उनका किरदार गरीबों के रक्षक, ईमानदार नेता और अन्याय के खिलाफ लड़ने वाले नायक का होता था। धीरे-धीरे लोगों ने परदे और वास्तविक जीवन के बीच का फर्क मिटा दिया। जब एमजीआर राजनीति में आए तो जनता ने उन्हें उसी भरोसे के साथ स्वीकार किया, जैसा फिल्मों में करती थी। यही कारण था कि वे तमिल राजनीति के सबसे प्रभावशाली नेताओं में शामिल हो गए। एमजीआर के बाद जे जयललिता ने इस विरासत को संभाला। वे भी फिल्मों की लोकप्रिय अभिनेत्री थीं और एमजीआर की राजनीतिक उत्तराधिकारी बनीं। जयललिता ने अपने स्टारडम को 'अम्मा' की भावनात्मक छवि से जोड़ा। उन्होंने कल्याणकारी योजनाओं और मजबूत नेतृत्व के जरिए जनता के बीच गहरी पकड़ बनाई। तमिल राजनीति में यह पहली बार नहीं था, जब किसी अभिनेता ने सत्ता हासिल की। लेकिन, जयललिता ने यह साबित किया कि फिल्मों लोकप्रियता अगर राजनीतिक रणनीति से जुड़ जाए तो वह लंबे समय तक सत्ता कायम रख सकती है।

तमिल समाज में फिल्मी सितारों की लोकप्रियता केवल ग्लैमर की वजह से नहीं होती। यहां अभिनेता आम आदमी की आकांक्षाओं और संघर्षों के प्रतिनिधि बन जाते हैं। तमिल फिल्मों में नायक अक्सर भ्रष्ट संगठन, स्पष्ट विचारधारा और सामाजिक व्यवस्था से लड़ता है, गरीबों के लिए आवाज

उठता है और सामाजिक न्याय की बात करता है। यही छवि जनता के मन में गहरे उतर जाती है। इसलिए जब वही अभिनेता राजनीति में आते हैं, तो लोग उन्हें वास्तविक जीवन का नायक मानने लगते हैं। इस परंपरा को आगे बढ़ाते हुए अब विजय थलापति राजनीति में सक्रिय हुए हैं। विजय पिछले दो दशकों से तमिल सिनेमा के सबसे बड़े सुपर स्टारों में गिने जाते हैं। उनकी फिल्मों में व्यवस्था विरोध, युवा आक्रोश और सामाजिक असमानता जैसे मुद्दे बार-बार दिखाई देते रहे। उनकी लोकप्रियता केवल परदे तक सीमित नहीं है; उनके प्रशंसकों का वृहद नेटवर्क पूरे तमिलनाडु में फैला। इसी फैन क्लब ने राजनीतिक

तमिलनाडु का वोटर राजनीतिक रूप से जागरूक माना जाता है। वह भावनाओं से प्रभावित जरूर होता है, लेकिन पूरी तरह भावुक नहीं होता। यही वजह है कि रजनीकांत जैसी अपार लोकप्रियता रखने वाले अभिनेता भी राजनीतिक जमीन मजबूत नहीं कर सके। जीत के बाद अब विजय थलापति के सामने सबसे बड़ी चुनौती यही है कि वे अपनी फिल्मी छवि को असल राजनीतिक नेतृत्व में कैसे बदलते हैं। उन्हें यह साबित करना होगा कि वे केवल स्टार नहीं, बल्कि प्रशासनिक दृष्टि रखने वाले नेता भी हैं। रोजगार, शिक्षा, उद्योग, भाषा और क्षेत्रीय अस्मिता जैसे मुद्दों पर उनकी स्पष्ट नीति ही उनकी नेतृत्व सफलता तय करेगी।



कार्यकर्ताओं का रूप ले लिया।

विजय की लोकप्रियता को लेकर सबसे दिलचस्प बात यह है कि उन्होंने युवाओं के बीच अलग तरह की पहचान बनाई है। आज का तमिल युवा सोशल मीडिया से जुड़ा है। वह पारंपरिक राजनीति से कुछ हद तक निराश भी लगता है। ऐसे समय में विजय ने खुद को एक वैकल्पिक नेतृत्व के रूप में पेश किया। उनकी सभाओं में उमड़ी भीड़ केवल फिल्मी दीवानगी नहीं, बल्कि बदलाव की उम्मीद भी दर्शाती है। द्रविड़ मुनेत्र कडगम और अन्य द्रविड़ दल लंबे समय तक यह मानते रहे कि तमिल राजनीति केवल वैचारिक और जातीय समीकरणों पर टिकी हुई है। लेकिन, विजय ने एक बार फिर यह दिखा दिया कि आज की राजनीति में भावनात्मक जुड़ाव, सोशल मीडिया प्रभाव और सेलिब्रिटी अपील भी बड़ी ताकत बन चुका है। यही कारण है कि विजय की राजनीतिक एंट्री ने तमिल राजनीति में नई बेचैनी पैदा कर दी।

हालांकि, राजनीति केवल लोकप्रियता का खेल नहीं है। चुनाव जीतने के लिए मजबूत संगठन, स्पष्ट विचारधारा और सामाजिक समीकरणों की समझ भी जरूरी है।

फिर भी यह मानना पड़ेगा कि विजय ने तमिल राजनीति में एक नई ऊर्जा तो पैदा की है। उनकी भाषा अपेक्षाकृत संतुलित है। वे खुद को पारंपरिक राजनीतिक संघर्षों से थोड़ा अलग रखते हैं। उन्होंने युवाओं और मध्यम वर्ग को आकर्षित करने की कोशिश की और इसमें सफल भी रहे। वे जनता के बीच भरोसा कायम रखने में सफल रहे, पर क्या अब आने वाले वर्षों में तमिल राजनीति का समीकरण बदल सकता है? तमिलनाडु की राजनीति का फिल्मी चरित्र भारतीय लोकतंत्र की सबसे दिलचस्प घटनाओं में से एक है। यहां सिनेमा केवल मनोरंजन उद्योग नहीं, बल्कि सामाजिक और राजनीतिक आंदोलन का हिस्सा रहा है। परदे पर दिखने वाला नायक जनता की उम्मीदों का प्रतीक बन जाता है और फिर वही छवि राजनीति में उसकी ताकत बनती है। इतना तय है कि तमिलनाडु में सिनेमा और राजनीति का रिश्ता अभी खत्म नहीं हुआ। वहां जनता आज भी अपने नायक को परदे से उठाकर सत्ता के सिंहासन तक पहुंचाने की ताकत रखती है और विजय थलापति को मिली जीत इसी ताकत का प्रतीक है।

- hemantpal60@gmail.com/ 9755499919

सौरव गांगुली बनकर छाप राजकुमार राव

इन दिनों राजकुमार राव अपने नए किरदार को लेकर सुर्खियों में हैं। वह भारतीय क्रिकेट के दिग्गज सौरव गांगुली की जिंदगी को बड़े पर्दे पर उतारने की तैयारी में जुट गए हैं। उनकी आने वाली फिल्म 'दादा : द सौरव गांगुली स्टोरी' की शूटिंग इन दिनों कोलकाता में चल रही है। इसी दौरान सेट से कुछ तस्वीरें सोशल मीडिया पर सामने आ गई हैं। लीक हुई तस्वीरों में राजकुमार राव को डेनिस गार्डन में शूटिंग करते देखा गया। लाल शर्ट और काले ट्राउजर में उनका लुक काफी हद तक सौरव गांगुली से मेल खाता नजर आया। गंभीर चेहरे और आत्मविश्वास से भरे अंदाज ने फैंस की उत्सुकता और बढ़ा दी है। सोशल मीडिया पर कई यूजर्स ने उनकी तारीफ करते हुए कहा कि राजकुमार इस किरदार के लिए बिल्कुल फिट दिखाई दे रहे हैं।

फिल्म का निर्देशन विक्रममदिल्य मोटवानी कर रहे हैं, जो अपने अलग अंदाज की फिल्मों के लिए पहचाने जाते हैं। फिल्म में तान्या मानिकतला भी अहम भूमिका में नजर आएंगी। वे सौरव गांगुली की पत्नी डेना गांगुली का किरदार निभा रही हैं। कहानी में क्रिकेट के साथ-साथ सौरव और डेना की प्रेम कहानी को भी खास जगह दी जाएगी। फिल्म में साधारण गलियारों से निकलकर भारतीय क्रिकेट टीम के कप्तान बनने तक सौरव गांगुली के संघर्ष, जुनून और सफलता की यात्रा को सिनेमाई अंदाज में पेश किया जाएगा।



मीना कुमारी की तनहाइयां, बशीर बद्र के शेर

दू शायरी की दुनिया के चमकते सितारे बशीर बद्र अब इस दुनिया में नहीं रहे। अपने नर्म एहसास, मोहब्बत और तनहाइ को शब्दों में पिरोने वाले बशीर बद्र सिर्फ साहित्य जगत ही नहीं, बल्कि बॉलीवुड की दुनिया में भी बेहद लोकप्रिय रहे। दिग्गज अभिनेत्री मीना कुमारी उनकी शायरी की दीवानी थीं। वे खुद 'नाज' नाम से शायरी लिखा करती थीं और अपने अकेले पलों में बशीर बद्र के अशआर पढ़ा करती थीं। 1960 के दशक में उनका एक शेर मीना कुमारी को इतना पसंद आया कि उन्होंने उसे अपने हाथों से लिखकर एक प्रतिष्ठित पत्रिका को प्रकाशन के लिए भेजा था। 'उजाले अपनी

यादों के हमारे साथ रहने दो, न जाने किस गली में जिंदगी की शाम हो जाए।'

कहा जाता है कि मीना कुमारी अपनी

बल्कि शब्दों और एहसासों से जुड़ा रहा। बशीर बद्र का सिनेमा से रिश्ता सिर्फ उनकी गजलों तक सीमित नहीं था। उनके बेटे



नजि डायरी में भी बशीर बद्र के कई शेर दर्ज करती थीं। यही वजह है कि दोनों का रिश्ता कभी औपचारिक मुलाकातों से नहीं,

मुस्तफ बद्र ने भी बॉलीवुड में बतौर गीतकार खास पहचान बनाई। देवदास के चर्चित गीत डोला रे डोला, मार डाला और 'सिलसिला ये चाहत का' जैसे गानों के बोल नुसरत बद्र ने ही लिखे थे। कोई फरियाद, कभी यू थी आ मेरी आंख में और 'न जी भर के देखा' जैसी रचनाएं आने वाली पीढ़ियों तक उनकी याद को जिंदा रखेंगी।


रूपहले पर्दे पर सूखे की त्रासदी

हिंदी फिल्मों में सूखे को कभी प्रतीकात्मक रूप में दिखाया गया तो कभी बेहद यथार्थवादी ढंग से प्रस्तुत किया गया। कई फिल्मों में फटी हुई जमीन, आसमान की ओर टुकटुकी लगाए किसान और गांव के ऊपर मंडराते गिद्धों के दृश्य केवल वातावरण बनाने के लिए इस्तेमाल किए गए। लेकिन, कुछ फिल्मकार ऐसे भी रहे जिन्होंने सूखे को केवल दृश्य प्रभाव तक सीमित नहीं रखा, बल्कि उसे किसानों के संघर्ष, गरीबी, शोषण और सामाजिक विषमता से जोड़कर गहरी संवेदना के साथ पर्दे पर उतारा।

सिनेमा में यदि सूखे और किसान जीवन के सबसे प्रभावशाली चित्रण की बात की जाए तो विमल रॉय की फिल्म 'दो बीघा जमीन' का नाम सबसे पहले लिया जाता है। 1953 में प्रदर्शित यह फिल्म भारतीय समानांतर सिनेमा की आधारशिला मानी जाती है। बलराज साहनी, निरूपा राय और रतन कुमार अभिनीत इस फिल्म में एक गरीब किसान शंभू महतो की कहानी दिखाई गई है, जो सूखे और कर्ज के कारण जमींदार के चंगुल में फंस जाता है। अपनी जमीन बचाने के लिए वह शहर में रिक्शा चलाने तक मजबूर हो जाता है। फिल्म में गांव की सूखी धरती और किसान की बेबसी इतनी सजीव थी कि दर्शकों के साथ समीपक भी प्रभावित हुए बिना नहीं रह सके। इस फिल्म को सर्वश्रेष्ठ फिल्म और निर्देशक के लिए फिल्मफेयर पुरस्कार मिला, वहीं कान फिल्म समारोह में भी इसकी सराहना हुई।

इसके बाद मेहबूब खान की कालजयी फिल्म 'मदर इंडिया' ने ग्रामीण भारत की पीड़ा को बड़े कैमवास पर प्रस्तुत किया। यह फिल्म मूल रूप से एक मां और उसके अपराधी बेटे के संघर्ष की कहानी है, लेकिन इसके भीतर भारतीय गांवों की सामाजिक संरचना, कर्ज, बाढ़, सूखा और किसानों की मुश्किलों का अत्यंत प्रभावशाली चित्रण दिखाई देता है। नर्गिस, सुनील दत्त और राजेंद्र कुमार अभिनीत इस फिल्म में खेतों की बर्बादी और किसानों की विवशता दर्शकों को भीतर तक झकझोर देती है। यही वजह थी कि 'मदर इंडिया' केवल मनोरंजन नहीं रही, बल्कि भारतीय ग्रामीण जीवन का दस्तावेज बन गई। फिल्म को फिल्मफेयर के कई पुरस्कार मिले और यह ऑस्कर के लिए नामांकित होने वाली पहली हिंदी फिल्म बनी।

सत्तर के दशक में समानांतर सिनेमा का दौर शुरू हुआ तो गांव, गरीबी और किसानों के मुद्दे एक बार फिर गंभीरता से



फिल्मों में उभरने लगे। श्याम बेनेगल ने 'अंकुर' जैसी फिल्म बनाकर सामंती व्यवस्था और आदिवासी किसानों के शोषण को सूखे की पृष्ठभूमि में चित्रित किया। शबाना आज़मी के दमदार अभिनय से सजी यह फिल्म ग्रामीण भारत की कठोर सच्चाइयों को सामने लाती है। इसी दौर में आई 'मंथन' भी गांवों की समस्याओं, सूखे और किसानों की बदहाली का संवेदनशील चित्रण करती है।

फिल्मों के महान सितारे देव आनंद को आमतौर पर शहरी रोमांस और आधुनिक युवा की कहानियों के लिए जाना जाता है। लेकिन, 1965 में उन्होंने अपने भाई विजय आनंद के निर्देशन में 'गाइड' जैसी क्लासिक फिल्म बनाकर दर्शकों को चौंका दिया। आरके नारायण के उपन्यास पर आधारित यह फिल्म नारी स्वतंत्रता और आध्यात्मिकता के कारण चर्चित रही, लेकिन इसके भीतर सूखे की भयावहता भी गहराई से मौजूद थी। राजस्थान की पृष्ठभूमि पर बनी इस फिल्म में गांव के लोग एक साधारण इंसान को संत मान लेते हैं और विश्वास करते हैं कि

उसके उपवास से बारिश होगी तथा सूखा समाप्त हो जाएगा।

फिल्म में सूखे की स्थिति को बहुत प्रभावशाली ढंग से फिल्माया गया था। इसका गीत 'अल्लाह मेघ दे, पानी दे' दर्शकों को संवेदनाओं को छू गया था। दिलचस्प संयोग यह भी था कि जिस समय फिल्म रिलीज हुई, उसी दौरान देश के कई हिस्से सूखे की मार झेल रहे थे। शायद यही कारण था कि दर्शक फिल्म से गहराई से जुड़ गए। इंदौर से जुड़ा एक रोचक प्रसंग भी इस फिल्म के साथ याद किया जाता है। कहा जाता है कि जब 'गाइड' की सफलता के सौ दिन पूरे होने पर देव आनंद इंदौर आए, तब शहर लंबे समय से सूखे की स्थिति से गुजर रहा था। उनके आगमन के दिन अचानक झमाझम बारिश हुई और लोगों ने इसे शुभ संयोग माना। 'गाइड' को सर्वश्रेष्ठ फिल्म, अभिनेता, अभिनेत्री और निर्देशक सहित कई फिल्मफेयर पुरस्कार प्राप्त हुए। नई पीढ़ी के अभिनेताओं में आमिर खान ने भी सूखे और ग्रामीण संकट को प्रभावशाली ढंग से फिल्मों में प्रस्तुत किया। उनकी फिल्म 'लगान' अंग्रेजी समाज के दौरान सूखे से जूझते

गांव और अन्यायपूर्ण लगान व्यवस्था के खिलाफ संघर्ष की कहानी कहती है। फिल्म में गांव वालों की पीड़ा, सूखी धरती और उम्मीदों का संघर्ष दर्शकों को बांधे रखता है। यह फिल्म अंतरराष्ट्रीय स्तर पर भी बेहद सराही गई। इसी दौर में आई 'पीपली लाइव' ने किसान आत्महत्या, सूखा, गरीबी और मीडिया की संवेदनहीनता पर तीखा व्यंग्य किया। फिल्म ने दिखाया कि किस तरह किसानों की त्रासदी भी मीडिया और राजनीति के लिए तमाशा बन जाती है। इसके बाद संजय मिश्रा और रणवीर शौरी अभिनीत 'कड़वी हवा' ने जलवायु परिवर्तन, सूखा और किसानों की बड़ती परेशानियों को बेहद मार्मिक ढंग से प्रस्तुत किया। बुदेलखंड की पृष्ठभूमि पर बनी यह फिल्म आधुनिक भारत में पर्यावरण संकट और किसानों जीवन की विडंबना को सामने लाती है। वहीं 'केल डन अब्बा' जैसी फिल्म ने पानी की समस्या और सरकारी भ्रष्टाचार पर व्यंग्यात्मक शैली में चोट की।

प्रयोगधर्मी फिल्मकार ख्वाजा अहमद अब्बास ने भी सूखे की समस्या को बेहद गंभीरता से पर्दे पर उतारा। उनकी फिल्म 'दो बूंद पानी' राजस्थान के एक ऐसे गांव की कहानी कहती है जहां लोग पानी की एक-एक बूंद के लिए तस्सते हैं। 1971 में प्रदर्शित इस फिल्म में गंगा सिंह और उसकी पत्नी गौरी के संघर्ष को दिखाया गया है, जो गांव में पानी लाने के लिए बांध निर्माण परियोजना में काम करते हैं। सिमी गेवाल और जलाल आग़ा अभिनीत यह फिल्म केवल सूखे की कहानी नहीं थी, बल्कि उम्मीद और संघर्ष की कहानी भी थी। ब्लैक एंड व्हाइट फिल्म होने के कारण इसकी गंभीरता और अधिक प्रभावशाली बन गई थी।

दरअसल सिनेमा ने समय-समय पर सूखे को केवल प्राकृतिक आपदा के रूप में नहीं, बल्कि सामाजिक अन्याय, गरीबी, किसान शोषण और व्यवस्था की विफलता के प्रतीक के रूप में प्रस्तुत किया है। हालांकि कई फिल्मों में सूखे का चित्रण केवल औपचारिकता भर रह गया। लेकिन, कुछ संवेदनशील फिल्मकारों ने इसे समाज की सबसे बड़ी त्रासदियों में से एक मानते हुए गहराई और ईमानदारी के साथ पर्दे पर उतारा। यही कारण है कि दशकों बाद भी दो बीघा जमीन, मदर इंडिया, गाइड, दो बूंद पानी और 'कड़वी हवा' जैसी फिल्मों केवल सिनेमा नहीं, बल्कि भारतीय समाज के संघर्ष का आर्द्रा लगती हैं।



अशोक जोशी

हमारे देश में सूखा केवल प्राकृतिक आपदा नहीं, बल्कि सामाजिक और मानवीय त्रासदी भी रहस है। हर वर्ष देश का कोई न कोई हिस्सा पानी की कमी, फसल बर्बादी और किसानों की बदहाली



से जूझता दिखाई देता है। विकासशील देशों में सूखा ऐसी समस्या है, जिसने गांवों की जिंदगी, किसानों की अर्थव्यवस्था और आम जनजीवन को गहराई से प्रभावित किया है। यही कारण है कि भारतीय सिनेमा, खासकर हिंदी फिल्मों ने भी समय-समय पर इस त्रासदी को अपने कथानकों में जगह दी।

गरमी में 'संवेदनशील' बयान की ठंडक!



प्रकाश पुरोहित

लेखक वरिष्ठ पत्रकार हैं।

जिस तरह कोविड यानी कोरोना के वक़्त हमें समझाया था कि थाली, प्लेट, कटोरी बजाए, उसी तरह अभी दिखने से जानकारी आम की गई है कि गरमी बहुत हो रही है। यह बात देश को पहले पता ही नहीं थी, इसलिए रोज उतना ही पानी पी रहे थे, जितना बाकी दिनों में। हर दिन नहीं होत एक समान... यह बात आम भारतीय को पता ही नहीं थी, इसलिए कम पानी पर ही जिंदा या मर रहे थे!

देश के नाम संदेश में महामानव ने यह समझाया कि जब भी बाहर निकलें तो पानी जरूर साथ रखें। हमारे यहां तो ऐसा पहले कभी हुआ ही नहीं कि बाहर निकले हों और पानी साथ रखा हो। एक बार में ऊंट की तरह इकट्ठा पी लिया और बस ! यह बात जरूर पांच देशों

इंतजार करने लगे कि कभी तो होश में आएगा। उसे फिर कभी होश नहीं आया। अब समझाया गया है कि ऐसे में पेड़ की छाँह में ले जाना चाहिए और ठंडा पानी, ओआरएस का घोल पिलाना चाहिए। सरकार ने जगह-जगह पेड़ लगाए हैं और ओआरएस के पैकेट झाड़ पर लटकाए हैं तो चीनी राष्ट्रपति के स्वागत में तो लगाए नहीं हैं। नादानों को पता ही नहीं कि हजार पेड़ काट कर सरकार सैकड़ों पौधे क्यों लगा रही है, ताकि हर झाड़ पर ओआरएस के पैकेट लटकाए जा सकें। कोई बेहोश हुआ नहीं कि फौरन ओआरएस का पैकेट तोड़ा और पिला दिया। बरसों पुराने पेड़ काट कर पौधे इसीलिए तो लगा रहे हैं कि आगे ज्यादा समय तक काम आ सकें। अब ये बातें लोग समझते नहीं हैं तो माननीय मौसम जानकार ने बता दिया !

प्यासे को एक गिलास पानी जरूर दें... दूसरा मांगे तो पना कर दें कि अगले को एक गिलास कहाँ से मिलेगा ! यह भी बताया है जानकार ने। लोग जगह-जगह प्याऊ तो लगा देते हैं, लेकिन किसी प्यासे को एक गिलास पानी नहीं देते हैं। गिलास हाथ में लिए खड़े होकर और हर एक से पूछना चाहिए कि प्यास तो नहीं लगी है? एक गिलास पानी दूँ क्या ? हम पिछड़े भारतीय तो आज



की यात्रा के दौरान ही देखी होगी, वरना जाने से पहले भी बता सकते थे कि मैं तो जा रहा हूँ, पानी साथ रखना, जब भी घर से बाहर निकलो।

यह रहस्य ही रह जाता कि बच्चे और बूढ़े, गरमी में क्यों ज्यादा मरते हैं। अब बताया है कि पानी कम पीते हैं, जबकि इन्हें तो औरों से कहीं ज्यादा पीना चाहिए। वैज्ञानिक सत्य है कि जानवरों को तो उतनी जरूरत नहीं है पानी की, बूढ़े और बच्चे खुद से तो पानी पी नहीं सकते, इसलिए उन्हें बचाना है तो गरमी के हिसाब से उन्हें पानी देते रहना चाहिए। बार-बार पूछना चाहिए, भले ही घर में तो क्या, पूरे मोहल्ले में पानी न आया हो।

हमें तो अभी तक यही पता था कि गरमी से प्यास लगती है, लेकिन डेढ़ अरब आबादी को पहली बार यह बताया गया कि भीषण गरमी से मतली आती है, (अब कुछ मूर्ख यह भी पूछ सकते हैं कि यह कमबख्त मतली क्या बला है, यह अच्छी है या खराब !) चक्र आते हैं और थकान होती है। हम कितने लापरवाह हैं कि इतनी उम्र इस जानकारी के बगैर ही निकाल दी। ऐसा गरमी की वजह से होता है, यह जानकार कई लोग मुह में उंगली चबा रहे हैं कि हम कितने अज्ञानी हैं कि हर साल होने वाली मौसम की बीमारी भी पता नहीं।

एक बार सच में ऐसा ही हुआ था कि कोई अनजान व्यक्ति यकायक बेहोश होने लगा। तेज धूप पड़ रही थी, किसी को समझ नहीं आ रहा था कि इसे कैसे होश में लाएँ। उसे वहीं सड़क पर लेटा दिया धूप में और सब

भी नेहरू-युग की बातों में ही अटकें हैं कि प्यासा खुद पानी तक जाता है। जमाना बदल रहा है, पकड़-पकड़ कर पूछना चाहिए, एक गिलास पानी तो नहीं चाहिए। हो सके तो जबदस्ती भी पिला सकते हैं, क्योंकि उसे इस तरह से गिलास भर पानी पीने की आदत नहीं रही होगी। बाकी मौसम में संवेदनशीलता की उतनी जरूरत नहीं होती है, गरमी ही इसकी मांग करती है। बताइए यह रहस्य पता था आज से पहले किसी भारतीय को। पानी हो ना हो, संवेदनशीलता बहुत जरूरी है। कई बार जब आसपास पानी नहीं मिलता है तो यह संवेदनशीलता ही प्राण बचाती है, अपने और दूसरों के भी। इससे यह भी मालूम हुआ कि गरमी व्यक्ति को कठोर बना देती है और पानी होते हुए भी भी वह जरूरतमंद को पानी नहीं देती है, इसलिए तो विद्वानों ने कहा है कि तीसरा विश्व युद्ध (तेल के लिए कितने ही देश लड़ लें, विश्व युद्ध की कैटेगरी में नहीं आते हैं और ना आएंगे) पानी के लिए होगा।

यह कितनी अच्छी बात है कि जब दुनिया पानी के लिए विश्व युद्ध में लगी होगी, हमारे यहां पानी की कमी, किसी को पता नहीं होगी, ठीक आज की तरह ! विरोधी दलों के बहकावे में नहीं आएँ, पानी की इफ़रत है, जैसे गैस सिलेंडर या सस्ते तेल की कोई कमी नहीं है ! जब तेल इतना है तो पानी के अकाल की तो बात ही क्या करना। जरूरत इस बात की है कि प्यासे को एक गिलास पानी दें, दूसरा मांगे तो इनकार कर दें कि और भी तो हैं प्यास के मारे, उनका क्या होगा !

खालीपन की पुकार है, मैं क्यों हूँ?



...और क्या कह रही है जिंदगी

ममता तिवारी

लेखिका साहित्यकार हैं।


आप सोच रहे होंगे कि खुद उम्रदराज हो रही हूँ तो यह विषय उठा रही हूँ दरअसल मैं 16 बरस के बच्चे से 80 साल के बुजुर्गों की बात कर रही हूँ। भले ही आप कितने भी सकारात्मक हों, जीवन जीने की कला जानते हों, पर एक दिन अचानक खाली सा महसूस करते हो खुद से पूछते हो मैं यह सब क्यों करूँ, क्यों खुद को अच्छा रखूँ, क्यों स्वस्थ रहूँ, क्या मैं नहीं रहूँ तो किसी को कुछ फ़र्क पड़ेगा या कोई मेरी फ़िक्र नहीं करता, कोई मुझे प्यार नहीं करता।

मेरी एक परिचित है जिनकी लड़की 2-3 साल से कमर कस के नीट की तैयारी कर रही थी उसके जीवन का उद्देश्य डॉक्टर बनना था अचानक एक दिन मेज पर पेन पटक कर बोली मुझे नीट नहीं देना, मैं चैंक गई वो भी बेटी के साथ खूबाव देख रही थी, मैं ने खूब वजह भी पूछी, बार-बार कहती बस अब मेरा मन नहीं पर हुआ क्या ? झुंझला गई, अगर पीछे पड़ोगे तो मैं कुछ कर लूंगी। मैं ने उसकी सहेलियों से पूछा, पता किया, कोई प्रेम संबंध तो नहीं फिर सहम गई क्योंकि अभी हाल ही में एक बड़े ऑफिसर की पुत्री बिना कुछ बताए रस्सी से झूल गई माँ-बाप शर्मिंदा से हैं, सब उनकी तरफ प्रश्न भरी निगाहों से देख रहे हैं किशोरावस्था में यह प्रश्न अक्सर भविष्य की उलझनों के कारण पैदा होता है। पढ़ाई, कैरियर, भविष्य की चिंता, रिश्ते, तुलना और असफलताओं का दबाव युवा मन को बेचैन कर देता है थका मस्तिक कुछ भी गलत कर सकता है, सोच भी नकारात्मक हो जाती है उसे अपनी पहचान का भी सोच रहता है, कि वो अभी माँ-बाप के नाम से जाना जाता है।

हमारे एक मित्र है जो ऊर्जा से भरपूर थे, उन्हें घूमना, फिरना, गाना सब पसंद था। अपने बच्चों परिवार के साथ खूब यात्राएं करते बच्चों और पत्नी को खूब सहयोग करते धीरे-धीरे नहीं अचानक एक दिन मौन से हो गये, डॉक्टर ने बताया कि वो अवसाद में चले गये चीजें भूल सी गये, सबसे पूछा गया हाल ही में कोई हदसा हुआ ? सब हैरान थे, थोड़ी देर पहले ही तो पार्टी से हो-हल्ला करके लौटे थे।

मध्यम आयु में जिम्मेदारियों आर्थिक संघर्ष और टूटते संबंधों के बीच व्यक्ति स्वयं को मशीन की तरह जीता महसूस करता होगा पर अपनी धुन में उसे समझ नहीं आता उसे ऐसा क्यों हो रहा है।

हमारे दो तीन परिचित हैं जिनके घर में बहू आई, बेटी की शादी हुई। पाँच-छह महीने में उनके रिश्ते खत्म हो गये तलाक हो गये। इस हादसे को, मैंने देखा सबने अलग-अलग तरीके से हैंडल किया। एक व्यक्ति ने सोचा कोई बात नहीं अच्छा हुआ बाल बच्चे नहीं हुये सहज में लिया। दूसरा व्यक्ति कोर्ट कचहरी के लंबे केस से घबराने लगा था सो निर्णय होते ही चैन की सांस ली और पुनः अपनी व्यस्त दिनचर्या में डूब गया। तीसरी अलगाव की शिकार हुई हमारी एक महिला मित्र। शुरुआत में उन्हें कुछ एहसास नहीं हुआ पर जिस जोश से उन्होंने अपने इकलौते पुत्र का विवाह किया था, सो



एक, उदासी, बेचैनी, अवसाद उनके जीवन में उतर आया। घड़ी-घड़ी शारीरिक स्वास्थ्य की शिकायत करने लगी जबकि वह मानसिक अवसाद से गुजर रही थीं। अब मैं भी अपनी बात कह दूँ, मैं अपने लिखने पढ़ने, अपनी साहित्य की दुनिया, परिवार, दोस्तों के बीच व्यस्त रहती हूँ। अचानक बाहर से आए बेटे से कह बेटी अब मेरी क्या जरूरत, मैं क्यों हूँ? उसने तुरंत कहा, माँ, आपको हेल्थ की जरूरत है। आपको काउंसलिंग सेशन लेने चाहिए। पर मैंने संकोच से कहा, क्या ये जरूरी है? उसने बहुत प्यार से समझाया, इस उम्र में थोड़ी थैरेपी की जरूरत होती है और डॉक्टर से बात करिए। कुछ तनाव चिंता नींद की कमी होती है। मेडिसिन लेने में हर्ज नहीं। वाकई उसकी सलाह काम आई। सच है उसने कहा जब हम शारीरिक स्वास्थ्य के लिए इतना सोचते हैं तो मानसिक स्वास्थ्य के लिए भी कुछ उपाय करना चाहिए। अब अगर मेरी सहेलियों रिश्तेदारों को मदद की आवश्यकता होती है मैं उन्हें यह शिक्षा देती हूँ।

दरअसल, वृद्धावस्था में यह प्रश्न और भी गहरा जाता है जब व्यक्ति पीछे मुड़कर जीवन को देखता है और सोचता है उसने जो कुछ पाया, क्या वही जीवन का अर्थ था? जीवन का अर्थ सबके लिए अलग अलग

लाल किला बना जनजातीय अस्मिता का महाकुंभ

सांस्कृतिक समागम 2026

डॉ. भूपेन्द्र कुमार सुल्लेरे

भारत की सांस्कृतिक चेतना, जनजातीय अस्मिता और राष्ट्रीय एकात्मता का एक ऐतिहासिक अध्याय 24 मई 2026 को उस समय लिखा गया, जब देश की राजधानी नई दिल्ली स्थित लाल किला में 'सांस्कृतिक समागम 2026' के अंतर्गत जनजातीय समाज का अभूतपूर्व महासंगम आयोजित हुआ। यह आयोजन केवल एक सम्मेलन नहीं था, बल्कि भारत की प्राचीन सभ्यता के मूल संरक्षकों - वनवासियों, जनजातीय समुदायों और लोक संस्कृति के वाहकों - के स्वाभिमान, अस्तित्व और सांस्कृतिक पुनर्जागरण का विराट उद्घोष था।

इस महाआयोजन में भारत के 550 से अधिक जनजातीय समूहों ने सहभागिता की तथा लगभग 1.50 लाख से अधिक जनजातीय प्रतिनिधियों, सामाजिक कार्यकर्ताओं, मातृशक्ति, युवाओं और सांस्कृतिक कलाकारों ने अपनी उपस्थिति दर्ज कराई। इस ऐतिहासिक आयोजन का संचालन एवं नेतृत्व जनजाति सुरक्षा मंच के तत्वावधान में किया गया, जिसमें वनवासी कल्याण आश्रम सहित अनेक सामाजिक-सांस्कृतिक संगठनों की महत्वपूर्ण भूमिका रही। कार्यक्रम में देशभर से आए जनजातीय समाज के प्रतिनिधियों ने अपने पारंपरिक वेशभूषा, लोकगीत, नृत्य, वाद्य यंत्रों और सांस्कृतिक प्रतीकों के माध्यम से भारत की विविधता में एकता की अनुपम छवि प्रस्तुत की। यह समागम भारत के उस ऐतिहासिक सत्य को

पुनः स्थापित करता है कि जनजातीय समाज केवल 'विकास' का विषय नहीं, बल्कि भारतीय सभ्यता का मूलधार है। प्रकृति संरक्षण, जल-जंगल-जमीन के संतुलन, सामूहिक जीवन, लोकज्ञान, आयुर्वेदिक परंपराओं और सांस्कृतिक आत्मनिर्भरता की जो धारा आज विश्व खोज रहा है, वह भारत के जनजातीय समाज में हजारों वर्षों से विद्यमान रही है। कार्यक्रम के मुख्य अतिथि के रूप में उपस्थित अमित शाह ने अपने संबोधन में जनजातीय समाज को भारत की सांस्कृतिक आत्मा बताते हुए कहा कि जनजातीय समुदायों ने भारत की प्रकृति, संस्कृति और राष्ट्रीय चेतना को सदियों तक सुरक्षित रखा है। उन्होंने कहा कि स्वतंत्रता संग्राम में भी जनजातीय वीरों का योगदान अद्वितीय रहा है, किंतु इतिहास लेखन में उन्हें पर्याप्त स्थान नहीं मिला। अब भारत उनके गौरव को पुनःस्थापित करने की दिशा में आगे बढ़ रहा है।

उन्होंने भगवान बिरसा मुंडा, रानी दुर्गावती, टंटया भील, सिद्धू कान्हू, अल्लूरी सीताराम राजू और अनेक जनजातीय वीरों का स्मरण करते हुए कहा कि भारत सरकार जनजातीय समाज के सम्मान, शिक्षा, स्वास्थ्य, रोजगार और सांस्कृतिक संरक्षण के लिए निरंतर कार्य कर रही है। उन्होंने यह भी स्पष्ट किया कि जनजातीय समाज को उसकी जड़ों से काटने वाली शक्तियों के विरुद्ध सांस्कृतिक जागरूकता और संगठन आवश्यक है।

इस सांस्कृतिक समागम की सबसे प्रेरणादायक विशेषताओं में से एक रही जनजातीय मातृशक्ति की विराट उपस्थिति। देश के विभिन्न राज्यों से आई हजारों महिलाओं ने पारंपरिक परिधानों और सांस्कृतिक प्रतीकों के साथ कार्यक्रम

में भाग लिया। उनके लोकनृत्य, पारंपरिक गीत और सांस्कृतिक प्रस्तुतियों ने यह स्पष्ट किया कि भारतीय जनजातीय संस्कृति का वास्तविक संरक्षण महिलाओं के माध्यम से ही संभव हुआ है।

समागम में उपस्थित विभिन्न वक्ताओं ने इस बात पर बल दिया कि जनजातीय समाज के विकास का अर्थ केवल शहरीकरण नहीं होना चाहिए। वास्तविक विकास वह है जिसमें शिक्षा, स्वास्थ्य, तकनीक और रोजगार के साथ-साथ जनजातीय संस्कृति, भाषा, परंपरा और प्रकृति आधारित जीवन पद्धति का संरक्षण भी सुनिश्चित हो। वक्ताओं ने चिंता व्यक्त की कि वैश्वीकरण और बाजारवाद के प्रभाव में अनेक जनजातीय भाषाएं और लोक परंपराएं विलुप्त के कगार पर पहुंच रही हैं। ऐसे समय में यह सांस्कृतिक समागम भारत के सांस्कृतिक भविष्य को सुरक्षित करने का एक राष्ट्रीय अभियान बनकर उभरा।

यह आयोजन भारतीय सांस्कृतिक राष्ट्रवाद के उस स्वरूप को भी सामने लाता है जिसमें विविधता को विभाजन नहीं, बल्कि शक्ति माना जाता है। भारत की जनजातियाँ किसी 'मुख्यधारा' से अलग नहीं हैं; वे स्वयं भारत की मूलधारा हैं। उनकी परंपराएं, देवी-देवता, प्रकृति पूजा, सामूहिक जीवन और राष्ट्रनिष्ठा भारतीय संस्कृति की आधारशिला हैं।

सांस्कृतिक समागम ने यह स्पष्ट किया कि आधुनिक भारत यदि विश्वगुरु बनने की दिशा में आगे बढ़ना चाहता है, तो उसे अपने जनजातीय समाज के ज्ञान, जीवनशैली और सांस्कृतिक मूल्यों को केंद्र में रखना होगा।



दृष्टिकोण

□ यूके से प्रज्ञा मिश्रा

कट्टरपंथ के खिलाफ वादा करती 'फयोर्ड'



तक कि केयर होम में सच्ची हमदर्दी भी धार्मिक रास्ते के बंटवारे से मिलती है। पता चलता है कि देखभाल धर्म से अलग नहीं की जा सकती।

इस परिवार में सभी ज्यादा धार्मिक हैं और बच्चों को फोन या दूसरी चीजें नहीं देते। हर दिन बाइबल पढ़ते हैं। प्रार्थना रोज का हिस्सा है। जब स्कूल में पियानो पर

फिल्म देखते कई बार हिंदी फिल्म 'मिसेज चटर्जी विरुद्ध नॉर्वे' याद आती है। ट्रेलर देखकर ही फिल्म देखने की खाहिश खत्म हो गई थी। त्योंई में चीख पुकार नहीं है, आसू भी चुपचाप बहते हैं। किरदारों को इतना बारीकी से दिखाते हैं कि दिमाग के तार छेड़ सकें, जबकि भावुकता को पहुंच से बाहर रखते हैं। परिवार को हम अलग नजरिए से देखते हैं, सख्त हैं, बाइबिल की पढ़ाई पर जोर देते हैं, जबकि बच्चों को आजादी नहीं देते। यहां तक कि केयर होम में सच्ची हमदर्दी भी धार्मिक रास्ते के बंटवारे से मिलती है। पता चलता है कि देखभाल धर्म से अलग नहीं की जा सकती।

धार्मिक गाना बजाता है तो उससे कहा जाता है कि वह धर्म का प्रचार न करे, भले ही वह सिर्फ संगीत बजा रहा हो।

आखिरी फैसले का बोझ देखने वालों पर डालते हैं और मजबूर करते हैं कि क्या ये घरेलू मुश्किलें सच में नैतिक कमी हैं। वह ऐसी नोर्वे सरकार को दिखाते हैं जो बच्चों के लिए उतनी फिक्रमंद नहीं लगती। फिल्म ठंडे दिमाग से की जांच में बदल जाती है कि क्या अलग दुनिया को देखने का नजरिया ऐसे समाज में अपराध है, जो खुद को बांटने पर गर्व करता है। इस परिवार के 'बाहरी' होने के एकदम उलट स्कूल प्रिंसिपल की लड़की को पेश करते हैं, जिसे पूरी आजादी है, माता-पिता की बेपरवाही में छोड़ दिया है। ऐसी बात जो गंभीर नैतिक हिसाब-किताब को बुलाती है - परिवार का कौन-सा तरीका ज्यादा लापरवाह है? हम सच में समझने के बजाय लोगों को खाने में फिट करने लगते हैं? इस सवाल का कोई जवाब नहीं है और 'फयोर्ड' के जरिए मुद्दों को हमारे साथ मिलकर यह पता लगा रहे हैं कि उनकी कहानी सामने आने पर कैसा महसूस करते हैं।

'फयोर्ड' ऐसी फिल्म है, जो सोचने पर मजबूर करती है। कान फिल्म फेस्टिवल में पाम डी और विनर का अवार्ड लेते रोमानियाई लेखक और फिल्म डायरेक्टर क्रिस्टियन मुगियू ने कहा- यह फिल्म किसी भी तरह के कट्टरपंथ के खिलाफ वादा है। यह उन चीजों के लिए वादा है, जिन्हें हम बहुत, बहुत बार इस्तेमाल करते हैं, जैसे सहनशीलता, सामूहिकता और दया। ये प्यारे शब्द हैं, इन्हें ज्यादा इस्तेमाल करने की जरूरत है।